

1950-ம் ஆண்டு  
சும்கிசெப்பட்டு

Telegrams:  
"GUARDIAN"  
JAFFNA.

Telephone: No. 100

# சுத்தியவேத பாதுகாவலன்

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

75-ம் புத்தகம் 8-ம் இல. யாழ்ப்பாணம் 1950-ம் ஆண்டு மாசிமாசம் 23-ந் திகதி வியாழக்கிழமை—பிரதி சதம் 10

## பரிசுத்தவருடச் சேபயுத்தத்தின்பேரில் திரிகோணமலை மேற்றிராணியாரின் தபசுகால ஆயர் நிருபம்.

யேசுக்கிறீஸ்துநாதரின் அன் பார்ந்த சகோதரரே, பிள்ளை களே!

சென்ற கர்த்தர்பிறந்த திரு நாளுக்கு முந்தியநாள் காலை யில் நித்தியநகரமாகிய உரோமாபுரி யில் இருக்கும் பாக்கியத்தை நாம் பெற்றிருப்போமாயின், உலகத் தின் எப்பகுதியிலும் இருந்து அங்குவந்துகூடிய ஆயிரக்கணக் கான யாததிரிகளோடு நாமும் அர்ச். பேதுருவானவரின் ஆலய பரிசுத்தகதவைத் திறக்கும் பழமையானதும், ஞானஉற்சா கத்தைக் கொடுப்பதுமாகிய ஓர் திருச்சடங்கைப் பார்த்திருப் போம். கருதினல்மாரும், பாப் பரசரின் செபகூடத்துக்குரிய மற்ற ஞான அதிகாரிகளும் எரி யும்மெழுகுதிரி கையில் கொண்டு சுற்றுப்பிரகாரமாக அர்ச். பேதுருவானவர் தேவாலயத் தின் நடுமண்டபத்துக்குப் பரி சுத்தபிதாவைக் கூட்டிச் செல்வ தைக் கண்டிருப்போம். சுற் றுப்பிரகாரமானதுபயபத்தியா கப்பரிசுத்தபடிக்கட்டால் இறங்கி நடுமண்டபத்துக்கு வரும்வேளை யில் "இஸ்பிரீ த்துசார்துவே வாரும்" எனும்பாட்டுப் பாடப் படுவதையும் கேட்டிருப்போம். நடுமண்டபத்தின் சுவர்களில் இருந்தும் தூண்களில் இருந்தும் தொங்கும் சித்திரத்திரைச்சீலை களும், சிவப்புச் சித்திரப்பட்ட டாடைகளும், சோடினைகளும், பூக்களின் இனிமையான மண மும், ஆயிரக்கணக்கானமெழுகு திரிகளின் மென்மையான ஒளி யும் அந்நேரம் நடக்கவிருந்த திருச்சடங்கின் பரிசுத்ததனத் தைத் தெளிவாய் உணரும்படி செய்திருக்கும்.

கிறீஸ்துநாதரின் பிரதிநிதி யாகிய பரிசுத்தபிதாவைக்காண நமக்கு எவ்வித மனமகிழ்ச்சி உண்டாக இருக்கும். அவர் பரி சுத்தகதவின்முன் அமைக்கப் பட்ட சிம்மாசனத்தில் ஏறி முன் தாங்கியும், தலையணியும் தரித் துப் பொன்னால் செய்யப்பட்ட தும், யானைத்தந்தப் பிடியுடையதுமான ஓர் சுத்தியலைக் கையிலே எடுத்துக்கொண்டு பரிசுத்த கதவை நோக்கிப்போவதை மக் களுக்குரிய அன்போடும் வணக் கத்தோடும் கண்டிருக்கலாம்.

இந்தநேரத்தில் நமதுகவனமும் யாததிரிகளின் கவனமும் பரி சுத்தகதவையே நோக்கிக்கொண் டிருக்கும். பரிசுத்தபிதா பொன் சுத்தியலால் கதவை மூன்று முறை தட்டுவதைக் கண்டிருக்க லாம். முதன்முறை "நமக்கு நீதியின் கதவைத் திறவுங்கள்" என்றும், இரண்டாம் முறை "கர்த்தாவே, நான் உமதுவீட்டி னுள் பிரவேசிப்பேன்" என்றும் மூன்றாம் முறை "சர்வேசுரன் நம்மோடு இருக்கிறார், கதவைத் திறவுங்கள்" என்றும் கதவைத் தட்டியிருந்தார். மூன்றாம் முறை தட்டியபின் கதவுதிறக்கிறதைக் கண்டிருப்போம். ஆனால், உள் பிரவேசிக்குமுன் வாசல்படியும், கதவுநிலைகளும் ஆசிரீரில் தோய்த்த கடல்பஞ்சால் கழு வப்படல்வேண்டும். இதன்பின் தான் இந்தமனங்கவரும் திருச் சடங்குமுறையின் பூரண முடிவைக் கண்டிருப்போம். பரி சுத்தபிதா "சருவேசுரனாகிய உம்மை" எனும் வாழ்த்துப்பாட் டைப் பாடியவராய்ப் பரிசுத்த கதவின் வழியாய் உள்ளே செல் லக் கருதினல்மாரும், மற்றும் பாப்பரசரின் பரிவாரமும் பின் செல்வதைக் கண்டிருப்போம். இவ்விதமாய் யுபிலிவருடமாகிய பரிசுத்தவருடம் சென்றநத் தார்த்திருநாளுக்கு முந்திய நாளில் தொடங்கப்பெற்றது.

**பரிசுத்தகதவு திறத்தலின் அடையாளக் கருத்து**  
பரிசுத்தகதவுதிறக்கும்சடங்கு ஆழமான கருத்தை உடைய ஓர் அடையாளம். முற்காலத்திலே விசுவாசிகளில் சிலர் கோயிலுள் பிரவேசிக்கவும், அல்லது பூசை நடக்கும்பொழுது சிலபகுதி களைக் காணவும், தேவநற்கரு ணைபெறவும் உத்தரவு இல்லாத வர்களாய் இருந்தார்கள். இப்ப டிச்செய்வதற்குமுன் திருச்சபை யின் சட்டங்களால் விதிக்கப் பட்டதன் டனைகளை இறுத்தனர் என்று மேற்றிராணியார் அல் லது கட்டளைக்குருவானவர் உறு திப்படுத்தவேண்டும். இந்தச் சட்டங்கள் பிரசித்தபாவம்வெகு காலம் பரிகரிக்கப்படவேண்டும் என்று விதித்தன. நமது ஆதித் தாய்தகப்பனின் பாவத்துக்குப் பின் போய்ச் சுவாசல் ஆவர்களுக் குப் பூட்டப்பட்டிருந்ததுபோல இவர்களுக்கும் திருச்சபையின் வாசல் பூட்டப்பட்டிருந்தது. பரி சுத்தவருடத்தின் தொடக்கத்தி லேயே பாப்பானவர் மெய்யா கவே உத்தமமனஸ்தாபம் உள் ளவர்களுக்குத் திருச்சபையின் வாசலைத் திறந்து, அவர்களுடைய பிதாவின் வீட்டில் அவர்களை வர வேற்று, அவர் அவர்களுக்குக் கொடுக்கும் ஞானத்திரவியங்க ளில் பங்குபற்றும்படி அழைக் கின்றனர். இந்த உண்மையைத் தான் பரிசுத்தகதவைத்திறக் கும் திருச்சடங்கு குறித்துக் காட்டுகின்றது.

திருச்சபையின் ஞானத்திர வியசாலை செல்வமானது. அது நமது ஆண்டவராகிய யேசுக் கிறீஸ்துநாதரின் அளவில்லாத பேறுபலன்களையும், நமதுபரி சுத்தமாதாவின் இணையில் லாதபேறுபலன்களையும், கடந்த இருபது நூற்றாண்டுகளில் பர லோகவெற்றித் திருச்சபையா லும், பூலோகயுத்தத் திருச் சபையாலும் சேகரிக்கப்பட்ட பேறுபலன்களையும் கொண்ட தாய் இருக்கின்றது. இந்தத் திரவியத்தின் பாதுகாவலர் பூலோகத்தில் யேசுக்கிறீஸ்து நாதரின் பிரதிநிதியாய் இருக்கும் பரிசுத்தபிதாவானவரே. பரி சுத்தவருடத்தில் கிறீஸ்துநாத ரால் தமக்குக்கொடுக்கப்பட்ட அதிகாரங்களைப்பாவித்து, பரி சுத்தபிதாவானவர் திருச்சபை யின் ஞானத்திரவியசாலையைத் திறக்கின்றபாவனையாய்க்காட்டி விசுவாசிகளை உரோமாபுரிக்கு வந்து ஞானப்பலன்களைப்பெற் றுக்கொள்ளும்படி அழைக்கின் றனர். இதுவே பரிசுத்தகத வைத்திறத்தலினால் குறிக்கப் படும் உண்மை.

திருச்சபை பலன்களின் வழி யாய்த் தனது திரவியத்தைக் கொடுக்கின்றது. உரோமாபுரிக்குப் போய்ப் பாவசங்கீர்த்தனம் பண்ணித் தேவநற்கருணைபெற் று அர்ச். பேதுருவானவருடைய வும், அர்ச். அருளப்பருடையவும், அர்ச். பெரியமரியநாயகி உடைய வும், மதிலுக்கு வெளியேயுள்ள அர்ச். சின்னப்பர் உடையவும் தேவாலயங்களைச் சந்தித்துப் பாப்பானவரின் கருத்துகளுக் காக மன்றுகின்ற எல்லோரும் யுபிலிப்பலனை அடையலாம். மேலும் இந்தநாலு தேவாலயங் களையும் சந்தித்து, நிபந்தனை களையும் நிறைவேற்றும். ஒவ்

வரும்படி அவர்களுக்குத் திருச்சபையின் வாசலைத் திறந்து, அவர்களுடைய பிதாவின் வீட்டில் அவர்களை வர வேற்று, அவர் அவர்களுக்குக் கொடுக்கும் ஞானத்திரவியங்க ளில் பங்குபற்றும்படி அழைக் கின்றனர். இதுவே பரிசுத்தகத வைத்திறத்தலினால் குறிக்கப் படும் உண்மை.

**தபசுகாலத்தின் 1-ம் ஞாயிறு**  
சுவிசேஷ வாசிப்பு (மத். 4: 1-11)  
அக்காலத்தில் யேசுநாதர் பசாசினல்சோதிக்கப்படுவதற்கு இஸ்பிரீ த்துசார்துவினால் வரைந் தரத்துக்குக் கூட்டிக்கொண்டு போகப்பட்டார். அவர் அவ் விடத்தில் நாற்பது இரவும், நாற் பது பகலும் உபவாசமாயிருந்த பின்பு பசியுற்றார். அப் பொழுது சோதனை செய்வான் அவரிடம் வந்து: நீர் சர்வேசுர னுடைய சுதனனால், இந்தக் கல் லுகள் அப்பமாகும்படி சொல் லுமென்றான். யேசுநாதர் மறு மொழியாக: மனிதன் அப்பத் தினால் மாத்திரமல்லச் சர்வேசுர னுடைய திருவாயினின்று புறப் படுகிற எந்த வாக்கினாலும் பிழைக்கிறென்று எழுதப் பட்டிருக்கிறதென்றார். அப் போது பசாசு அவரைப் பரி சுத்த நகரத்திற்குத் தூக்கிக் கொண்டுபோய்த் தேவாலய சிக ரத்தின்மேல் அவரை நிறுத்தி, அவரை நோக்கி: நீர் சர்வேசுர னுடைய குமாரனான கீழே குதி யும்; ஏனெனில், அவர் உம் மைக்குறித்துத் தம்முடைய தூதர்களுக்குக் கட்டளையிட் டிருக்கிறாரென்றும், உமது பாதம் ஒரு வேளை கல்லில் மோதாதபடிக்கு அவர்கள் உம் மைக்கரங்களால் ஏந்திக்கொள் வார்களென்றும் எழுதியிருக்கிற தென்றான். யேசுநாதர் அவ னைப்பார்த்து: உன் தேவனாகிய ஆண்டவரைச் சோதியாதிருப்பா யாகவென்றும் எழுதப்பட்டிருக் கிறதென்றார். மறுபடியும் பசாசு அவரை மிகவும் உயர்ந்த ஓர் பருவத்தின்மேல் எடுத்துக் கொண்டுபோய் உலக இராச்சி யங்களெல்லாவற்றையும், அவை களின் மகிமையையும் அவருக் குக்காண்பித்து: நீர் சாஷ்டாங்க மாக விழுந்து என்னை ஆராதிப் பிராகில் இவையெல்லாவற்றையு ம் உமக்குத் தருவேனென்று அவருக்குச் சொன்னான். அப் போது யேசுநாதர் அவனை நோக்கி: சாத்தானே, அகன்று போ; ஏனெனில் உன் தேவ னாகிய ஆண்டவரை ஆரதித்து அவரொருவரையே சேவிப்பா யாகவென்று எழுதப்பட்டிருக் கிறதென்றார். அப்பொழுது பசாசு அவரைவிட்டுப்போகவே, இதோ! தேவநாதர் அணுகி அவருக்குப் பணிவிடை செய்தனர்.



# தேவபாலனைக் கோவிலில் காணிக்கையாக நேர்ந்தகாதை

(குவாமி வீரமாமுனிவர் இயற்றிய "தேம்பாவணி" யை ஆதாரமாகக் கொண்டு  
சுருக்கி எழுதப்பட்டது)  
(முன் தொடர்ச்சி)

என்றன் கடுஞ்சொல் வாளால்  
இருசெவி முதல்நர்த்த(து) அங்கண்  
நின்றன இருவர் நோக  
சிலத்திலளம் வினைகள் தீர்ப்புச்  
சென்றன நாதன் தன்தூய்  
செம்புனல் சிந்தி மாள்வான்  
பின்(று)என உளத்தில் ஓர்ந்தார்  
பிடைநீள் புணரி தாழ்த்தே

கன்னிமரியம்மானும், சூசைமாதவனும் என்ற இருவரும் அங்கே சீமை யோன் சொன்ன கர்ணகரோமான சொல்லாகிய கொடியவாளாலே தங்கள் இருசெவிமுதல் நெஞ்சம் உயிரும் அறுக்கப்பட்டது என்னும் படியாக நொந்துநின்று, பூவுலகில் நம்முடைய வினைகளை அறுத்துத் தீர்க்கும்படியாக அவர்களுக்கு மகனாகவந்த பாமநாதன் தனது திவ்விய இரத்தத்தைச் சிந்திச் சாகவந்தானென்று முனிவன் சொன்ன வாசகத்தால் பின்னரே யாவையும் தங்கள் உளத்தில் கண்டறிந்தவர்களாய் நீடிய துன்பக்கடலில் அமிழ்த்தினார்கள்.

நூனிலம் காட்சி மூத்தோன்  
துதலி ஆங்கு(கு) உரைத்த சொல்லைத்  
தேனிலம் முகையில் நின்ற  
திருநா தேவன் கேட்டுக்  
கானிலம் முகைவிண்(டு) அன்னக்  
கனிந்தபுன் முறுவல் கொட்டி  
மீனிலம் சென்னி சாய்த்து  
விழைந்ததற்(கு) அமைந்தான் மன்தோ.

நூலுக்கெல்லாம் நிலமாகிய காட்சியையுடைய மூத்தோனாகிய சீமையோன் மூன்னதாக உணர்ந்து ஆங்கு குறித்துச் சொன்னவார்த்தையைத் தேனைக்கொண்ட பூவரும்பின் தன்மையாய்க் குழந்தையாக நின்ற தெய்வீக நாதனும் கேட்டு வாசனையைத் தன்னிலே கொண்ட பூவரும்புமலர்ந்தது போலக் தான் மகிழ்ந்தவிதமாய் ஒருபுன்னகைகாட்டி, விளங்கும் தன் திருச்சிரைச் சாய்த்து அவன் சொன்னபடியே நமக்காகவேண்டிச் சாவதற்கு ஆசையோடு அமைந்தவன்போல் நின்றான்.

இன்னியம் ஒலிக்குங் கோயில்  
இவை இவர்க்(து) அங்கண் வைகும்  
கன்னிய மாதர்க்(கு) எல்லாம்  
கனிந்தகைத் தாயாய் மீன்செய்  
மின்னிய முடியாள் தன்னை  
விரும்பிமுன் வளர்த்த மாட்சி  
துன்னிய அன்னம் என்பாள்  
துன்னிவர்க்(து) இளவல் கண்டான்

வாத்தியங்கள் முழங்குகின்ற அக்கோயிலிலே இவையெல்லாம் நடந்த அளவில் அங்கே இருந்து வளர்கின்ற கன்னிமாதர்களுக்கெல்லாம் உவந்த வளர்க்குந்தாயாய் இருந்து, அந்நாளிலே அங்குவசிக்கின்ற நட்சத்திரங்களால் ஒளிர்கின்ற திருமுடியைக்கொண்ட மரியம்மானையும் ஆசையுடன் முன்னர்வளர்த்தவளான மாட்சிமைநிறைந்த அன்னம் இன்பவளும் அங்கு வந்துசேர்ந்து தேவகுழந்தையைக் கண்டாள்.

தேன்தும்பும் மாலை சேர்த்தித்  
திருஅடி பணிந்து நம்மால்  
ஊன்தும்பும் வேல்வாய் பின்னாள்  
உறும்துயர் உணர்ந்து நொந்து  
வான்தும்பும் மின்னில் மின்னும்  
மகவினை நெடிது வாழ்த்திக்  
கான்தும்பும் முகப்பூந் தேன்உண்  
கண்களிர்க்(து) இமைத்தல் செல்லாள்

அங்ஙனம் அவள்கண்டதும் தேனைப்பொழிகின்ற பூமாலைச்சாத்தி அத்தேவகுழந்தையின் திருப்பாதத்தைவணங்கி அக்குழந்தை நாம்செய்த பாவத்தினால் ஊன்ஒழுகும் வேலாயுதம்வழியாக இரத்தஞ்சிந்தி அடையுந் துன்பத்தை அப்பொழுதே உணர்ந்து மனம்நொந்து வானம்புறத்தேவிடுகின்ற மின்னலைப்போலவிளங்கும் திருக்குமாரனை நெடுநேரமாக வாழ்த்தி நின்று வாசனைவிசுகின்ற திருமுகமலரினமதுவைக் கண்ணாகிய வாயாலே உண்டு, அவ்வாறு உண்டகண் கனிந்தமகிழ்ச்சியால் இமையாதிருந்தாள்.

ஏற்றினாள் இளவல் தானே  
இணை அறும் கன்னித்தாயைப்  
போற்றினாள் இருவர் மாட்சி  
புடையில்வர்க்(து) எவரும் கேட்பச்  
சாற்றினாள் இன்(பு) உள் பொங்கித்  
தாரைநீர் தாரை யாகத்  
நூற்றினாள் பெருக்குற்த்(று) இன்பத்  
தூய்கடல் அமிழ்த்தி னாளே

அவள்மீண்டும் தேவகுழந்தையின் திருப்பாதத்தை ஏற்றினாள். அத்திருக்குழந்தையைத் தனது கன்னிமை அழியாமல் பெற்றெடுத்த இணையற்ற தேவகாயைப்போற்றினாள். சூழ்ந்துவந்துநின்று எவருமே கேட்கும்படியாகத் தாயும்பிள்ளையுமாகிய இருவரதும்மாட்சியைப் புகழ்ந்துசாற்றினாள். அப்போது உண்டான இன்பத்தினால் உள்ளம்பொங்கிக் கண்ணீரை மழைத்தாரைபோல் விட்டழ்தாள். அவ்விதம் அழுது தனது கண்ணீரால்பெருகின தூய்மையான இன்பக்கடலில் அமிழ்த்தலாயினாள்.

எடுப்பரும் இன்ன யாவும்  
இன்பமும் துயரு மாகக்  
கெடுப்பரும் மாட்சி பூத்த  
கேழ்கொடித் துணையும் தாயும்

## மரியாயின் சேனை

8-ம் அதிகாரம்  
(முன் தொடர்ச்சி)

பிராஞ்சில் கம்ப்யூனிஸ்தர்களை எதிர்த்துத் தீவிரபிரசாரம்செய்ய அத்தேச கத்தோலிக்கர் புகியதோர்சங்கத்தை நிறுவியுள்ளனர். சிலகாலத்துக்குமுன் இவர்கள் பரிஸ்நகரின் பலஇடங்களிலும் கம்ப்யூனிஸ்த விளம்பரங்களுக்கு அருகே "கடவுள் இருக்கின்றார்; ஆகவேநீங்கள் கம்ப்யூனிஸ்தர்களாய் இருக்கக்கூடாது" என்ற தங்கவிளம்பரங்களையும் ஒட்டினார்கள். இச்செயலைத்தடுக்கக் கம்ப்யூனிஸ்தர்கள் பலமான முயற்சிசெய்தும் பலனில்லாமல் போய்விட்டது. இப்படியானதருணங்களில் கத்தோலிக்கஊழியன் செய்வதற்குச் சங்கங்கள் இல்லாவிடின் குருமாரால் என்னசெய்யமுடியும்? கத்தோலிக்கஊழியன் செய்வதற்கு மரியாயின்சேனை ஒவ்வொருபகுதியிலும் இருக்குமேயானால் அச்சேனையாளர் தங்கள்ஊழியர்களை எத்துணை தைரியத்துடன் செய்துமுடிக்கலாம். மெய்யாகவே ரோமாபுரியில்தானும் கத்தோலிக்கஊழியமே முதன்முதல் கிறீஸ்து சமயத்தைப் பரப்பியது. மோட்ச இராச்சியத்தின் திரவியத்தைச்சுமந்து செல்லுகிறோம், எத்திசைக்குஞ் சென்று அதனைச்சிதறுவோம், வாருங்கள் என்று சொல்லி வயோதிகரையும், வாலிபரையும், ஆடவரையும், பெண்மணிகளையும் உதவிக்கு அழைத்திராவிடின் இப்பரந்த பிரபஞ்சத்தில் அந்தப்பன்னிருவரால் என்ன செய்திருக்கமுடியும் என்று 11-ம் பத்தி நாதர் சொல்லியுள்ளார்.

அருணோதயம்முதல் அஸ்தமனம் வரையில் மணிக்கொருமுறை பொது ஸ்தலங்களுக்குச் சென்று கர்த்தரின் கொடிமுத்திரிகைத்தோட்டத்தில் வேலைசெய்யக் கூலியாட்களைக் கூப்பிடும் குடியானவனாய் இருக்கவேண்டும் குருவானவர். அவர் அவர்களை அழைக்காவிடின் பெரும்பாலார் அங்கே "நாள்முழுவதும் வேலையற்று நின்றுகொண்டிருப்பது சகஜம்." (மத். 20:6). மரியாயின்சேனை ஊழியத்தை மேற்கொள்ளுகிறவர்கள் யேசுக் கிறீஸ்துநாதர் தமது இருதயத்தின் பேரில் பத்தியுள்ளவருக்கு அளித்திருக்கும் பன்னிரண்டுவாக்குத்தத்தங்களைத் தங்களுக்கும் அளித்திருப்பதாகக் கொள்ளலாம். "பாவிக்களின் பெருந்

கல்நெஞ்சுகளை உருக்கக் குருக்களுக்கு வாங்கொடுப்போம்" என்ற பத்தாவது வாக்குத்தத்தம் குருக்களின் பிரதிநிதிகளாகச் செல்லுகிறவர்களுக்கும் ஓர் அளவுசெல்லும். இந்த உண்மையை உணர்ந்து, அந்த உணர்ச்சியால் உற்சாகமடைந்து முழுநம்பிக்கையுடன் சேனையாளர் "கைகடந்தவர்" என்று தள்ளப்பட்டவருடன் போராடச் செல்லவேண்டும்.

### முடிவுரை

இப்போது மரியாயின்சேனையின் பிரதானவிபரங்களையாவும் துலாம்பாமாய் இருக்கிறது. ஆகையால் மரியாளின் மிகவும் அன்புள்ள பிள்ளைகளே! இப்போது நாங்கள் காலதாமதஞ்செய்யாது மரியாயின்சேனைஎன்னும் சைனியத்தை ஒவ்வொரு விசாரணைப்பங்கிலும் ஆக்க முன்வருவோமாக. நாம் ஒவ்வொருவரும் அதிர்சேர்த்து மிக்க தைரியத்துடன் ஞானப்போர்செய்வோமாக. மரியாள் நமதுமாதா என்பதால் நாம் அவளின் மிகவும் அன்புள்ள பிள்ளைகள் என்ற உரிமையை எடுக்கும்படி அவளின் அழைத்தலுக்குச் செவியர்ப்போமாக. அநேக உதவி அங்கத்தினரையுஞ் சேர்க்கப் பிரயாசப்படுவோமாக. காணாமற்போன இஸ்ராயேல் கோத்திரத்தின் ஆடுகளைத் தேடிப் பிடிப்பதற்காக வின்பயமின்றி ஒவ்வொரு அங்கத்தினரும் முழுத்தையத்துடன் எந்தப்பாதாளத்திற்குப் போகவும் தயாராயிருப்பாராக.

அவ்வாறு செய்வோமானால் நாங்கள் மரியாளின் பரிபூரணபிள்ளைகளாய் இருப்பதுமாதிரிமல்ல, யேசுக்கிறீஸ்து நாதரின் மனப்போக்கை அதுசரித்துச் செய்யும் ஒவ்வொரு கிரிகையாலும் அவர்பூலோகத்தில் வாழ்ந்த சமாதான வாழ்க்கையின்பொழுது அவர்செய்த கிரிகைகளைத் தொடர்ந்து நடத்தி முடிக்கிறோம் என்றும் சொல்லலாம். ஆகவே நாம் செபிக்கும்பொழுது கிறீஸ்து நாதர் பூலோகத்தில் இருந்தபொழுது செபித்தசெபங்களைத் தொடர்ந்து முடிக்கிறோம். நாம் ஊழியஞ்செய்யும் பொழுது கிறீஸ்துநாதரின் வாழ்க்கைக்குறைகளையும், சம்பாஷனைக்குறைகளையும் நிவிர்த்திசெய்கிறோம். நாமெல்லாரும் பூலோகத்தில் யேசுக்களாய் இருந்து அவரதுசீவியத்தையும், கிரிகைகளையும் தொடர்ந்து நடத்த வேண்டும். யேசுநாதரைப்போன்ற மனப்போக்குடையவர்களாய்ப்பரிசுத்தமான எண்ணங்களுள்ளவர்களாய் யாவையுஞ்செய்து யாவையும் அதுபவிப்போமாக.

(முற்றிற்று)

தடுப்பரும் மறையின் வாய்மை  
தவறிலா(து) இரு கபோதம்  
கொடுப்பரும் உலகை ஆளும்  
குழுவியை மீட்டிடாரே

எடுத்துக்கூறுதற்கு அருமையான இவைகொல்லாம் இன்பமும் துன்பமுமாக நடந்தபின்னர் கெடாதமாட்சிமையுடையவனாய் விளங்கிய பூங்கொடி ஏந்திய துணைவனாகிய சூசைமாதவனும், தாயாகிய கன்னிமரியாயும் தடுத்தற்கரிய வேதமுறைதப்பாதபடி இருபுறக்களைக்கொடுத்து அரிய உலகங்களையாவும் ஆளுகின்ற தேவகுழந்தையை மீட்டுக்கொண்டார்கள்.

மண்டரும் தவத்து மூத்தோன்  
வரை(வு)இல ஆசி ஒதப்  
பண்டரும் மறையோர் யாரும்  
பரி(வு) எழீ முகமன் கூற  
வண்டரும் புடையில் சூழ  
(வ) அணிமுக மகவை ஏத்திக்  
கொண்டரும் தகவினோர் பொற்  
கோவில்நின்(று) ஏகினாரே

நிறைந்த அருந்தவத்தையுடைய சீமையோன் அளவின்றி ஆசிகூறவும், பழமையான அரியவேதத்தின் ஏனையகுருமாரெல்லாம் அன்புகொண்டு உபசாரம்கூறவும், வானவர் இருமருங்கும் சூழ்ந்துவரவும் அரியபெருமையுடையோரான மாதவன் சூசையும், மரியம்மானும் பூவரும்பை ஒத்த திருக்குமாரனை ஏந்திக்கொண்டு கோவிலைவிட்டு நீங்கிப்போனார் என்க.

(காணிக்கையாக நேர்ந்தகாதை முற்றிற்று.)

பிரித்தானிய பாராளுமன்றப் பொதுத்தேர்தலிலே அதன் அரசியற் சரித்திரத்தில் முன்னர் இல்லாதவிதமாய் அதிகமான பெண்கள் இம்முறை

அபேட்சகர்களாக முன்வந்து போட்டியிடுகின்றார்கள். 1945-ம் ஆண்டின் தேர்தலில் அபேட்சகர்களாக முன்வந்த 87 பெண்களில் 24 பேரே தெரியப்பட்டார்கள்.

## சத்தியவேத பாதுகாவலன்

1950-ம் ஆண்டு  
மாசி மாசம் 23-ந் திகதி

### பங்குனிமாதம்

பங்குனி மாதம் என்னும் போதே அர்ச்சுனசுமாரமுனிவரது பக்தர்களின் செவியிலே அஃது இன்பத்தேன்வந்து பாய்வது போல் இருக்குமெனில் மிகையாகாது. ஏனெனில், இம்மாதம் இம்மாதவனின் பக்திக் கெனத்திருச்சபையாலே விசேஷவிதமாகத் தெரியப்பெற்றுள்ளது. அதனால் "சுசைமாமுனியைத்—தோத்திரித்தற் கேற்ற—மாதமாம் பங்குனி இதோ—வந்ததின் பமாக" என்று ஞானனந்தமுற்றுப் "பாவாலும் மனப்புவாலும்—சுசைதாதாவைத் துதிப்போம்." "எங்கள் காவலாம்—சுசைதந்தையின்—மங்களங்கள் எங்கும் சொல்லி—இங்குபாடுவோம்." "மானிடர்களுள்ளே பெரிய—வரங்கள் நிறைந்தவரே—வானவர்மகிமையே—வாழ்க! வாழ்க!" என்று அவரைப் புகழ்ந்து கொண்டாடுவோம். "துன்பப்படுவோர்களுக்கும்—துயரத்தால் வாடுவோர்க்கும்—இன்பமான தஞ்சமே" என்று நமது அவசியங்களில் அவரது உதவியை இரந்துகொள்வோம்.

அர்ச்சுனசுமாரமுனிவர்? தமதிரித்துவத்தின் இரண்டாம் ஆளாகிய சுதனாகிய சர்வேசுரன் மனிதரை இரட்சிக்க இவ்வலகில் மனிதனாகப் பிறந்த போது, கைத்தாயை வளர்த்துப் பாதகாக்கும் உன்னதவரம்பெற்றவர்தான் சர்வேசுரனுக்குமாதாவாகும் பாக்கியம்பெற்ற கன்னியர்திலகமாகிய மரியம்மாளின் அதிவிரத்த பத்தாவாயிருக்கும் பெரும்பாக்கியம் பெற்றவர். குடும்பங்களிலெல்லாம் தலைசிறந்த திருக்குடும்பத்தின் தலைவராகவிருக்கும் பெருந்தகைமையைப் பெற்றவர். யேசுநாதருடையவும், தேவதாயாருடையவும் திருக்கரங்களில் அதிபாக் கியமான மரணமடையும் மேலான அதிஷ்டத்தைப் பெற்றவர். நீதிமானென்று சுவீசேஷத்திலேயே கொண்டாடப்பெற்றவர். திருச்சபையின் பாதுகாவலர். நன்மரணபாதுகாவலர். ஆதலால் இத்துணை மகத்துவம் பொருந்திய இந்த முனிபுங்கவரின் அடைக்கலத்தை நாடுவதும், சலுகையைத் தேடுவதும், அவர்புகழைப்பாடுவதும், அவரது பக்தியைப் பரப்பப்பாடுவதும் நமக்குப் பெரும் நன்மைபயக்கு மன்றே!

அர்ச்சுனசுமாரமுனியின் பாதுகாவலை நாடினாரை அவர் ஒரு போதுமே கைவிடமாட்டார். அவர்சலுகையைத் தேடினாரை அவர் ஒருநாளுமே வெறுங்கையாய்ப் போகவிடமாட்டார். அதனால்தான் அக்காலத்திலே யாக்கோபுவின் குமாரனான சுசை யப்பரைப்பற்றி எகிப்திய அரசு

னை பார்வோன் சொன்னது போல, இக்காலத்திலே திருச்சபையும் யாக்கோபுவின் குமாரனாகிய "அர்ச்சுனசுமாரமுனிவரின் போங்கள்" என்று தனது ஞானமக்களைத் துண்டிவருகின்றது. ஆதலால் நாமெல்லாம் இத்திருமாதவனிடம் போவோமாக! நம்பிக்கையுடன் அவரை நாடிப் போவோமாக! ஏனெனில், பரலோகத்திலே அவருக்குச் செல்வாக்கு அதிகமுண்டென்பதை மறவாதிருப்போமாக! ஆகவே, என்றென்றும், விசேஷமாக அவரது பக்திக்கென்று நேர்ந்து கொள்ளப்பெற்ற இப்பங்குனி மாதத்திலும் அவரை அதிகமாகப் பக்திசெய்து, அவரைக் கண்டுபாவித்து, அவரிடம் விளங்கிய புண்ணியங்களை அனுசரித்து, அவரைப்போல் சர்வேசுரனுக்குப் பிரியப்படச்சிவித்து அவர்பக்தர்களாக விளங்குவோமாக! அவர்பக்தி எங்கணும் பரம்ப முயன்றுவருவோமாக! அப்போது அர்ச்சுனசுமாரமுனிவரோடு தேவதாயார் கூறியதுபோல, "நீ நமது பத்தாவின்மேல் கொண்டிருக்கும் நேசத்தையிடும், அவர் மகிமையைப் பிரபலப்படுத்துவதிலே உனக்குள்ள தணியாத வாஞ்சையையிடும் உனக்குத் துதிகூறுகின்றோம்; என்றுமே நமக்கு உவப்பான அவரின் பக்திவணக்கத்தை மேன்மேலும் பரப்பிவரும்படியாக உன்னைத் துண்டுகிறோம்" என்று நமக்கும் கூறுவாரெனக் காத்திருக்கலாமன்றே!

### அதிவண. எஸ். ஜி. பெறோரா சுவாமியவர்களின் சுபமிருத்து

ஸ்ரீலங்காவிலே பிரபல்யம் வாய்ந்த ஓர்கல்விமாலய, சரித்திரஆராய்ச்சி வல்லுநராய், சரித்திரநூலாசிரியராய், கத்தோலிக்க சமயகுரவராய், முன்பு காலிமேற்றிராசன விக்காரர் ஜெனறலாய் விளங்கியிருந்தவரான அதி. எஸ். ஜி. பெறோரா சுவாமியவர்கள் சிலகாலமாகச் சுகத்தாழ்வுற்றிருந்து சென்ற 19-ந்திகதி ஞாயிற்றுக்கிழமை காலை காலஞ்செல்லலாயினார் எனும் அமங்கலசெய்தியானது சாதியமயபேதயின்றிச் சகலருக்குமே பெருந்துயரைத் தருவதாயிற்று. மரிக்கும்போது இவருக்குவயசு 68.

சுவாமியவர்கள் கொழும்பிலுள்ள வெஸ்லி, சஞ்சுசையப்பர்கல் லாரிகளில் கல்விபயின்றவர். 1900-ம் ஆண்டு கிளேறிக்கல் பரீட்சையில் அரங்கேறியவர். இரத்தினபுரிக் கரணிப்பதிவு கந்தோரிலே ஓர்கிளாக்குவாக அரசாங்கசேவையில் அமர்ந்தவர். தீவிரஉத்தியோகஉயர்ச்சி பெற்றுப் பிரதம கிளாக்குவாக இருந்துவரும்போது, அரசாங்க சேவையைக் கைநெகிழ்த்துவே சேவைக்குத் தம்மை அர்ப்பணஞ் செய்து யேசுசபையிலே ஓர்நவ சந்நியாசராகச்சேர்ந்து வேதசாஸ்திரங்கற்று 1917-ம் ஆண்டு இந் தியாவிலே கல்கத்தாநகர் அதிமேற்றிராணியாராலே குருத்துவாபிஷேகஞ் செய்யப்பெற்று யேசுசபையின் தலைவரான

சிங்களக் குருப்பிரசாதினும் பெருமையை ஈட்டியவர். அதன்மேல் தமதுகுருத்துவசீவியத்தின் மிகப்பெரும்பான்மையான காலத்தைக் காலிசென்ற அலோஷியஸ் கல்லூரியிலே ஆசிரிய தொண்டிற் செலவிட்டுக் கடைசியாகக் காலிமேற்றிராசன விக்காரர்ஜெனறலாகவந்து ஏழு வருடகாலம் இப்பெரும்பதவியைக் கண்ணியமாக வகித்திருந்து சுகத்தாழ்வுகாரணமாக இற்றைக்கு மூன்றுவருடங்களின் முன் இளைப்பாறியிருந்தார்.

சரித்திரஆராய்ச்சியில் அவர் கொண்ட மிகுந்த ஆர்வமானது ஐரோப்பாவிலே சுற்றுப்பிரயாணம்செய்ய அவரைத் துண்டுவதாயிற்று. அதனால் அவர் 1932-ம் ஆண்டு அங்குசென்று லண்டன், ரோம், வேரோக், லிஸ்பன் முதலாம் நகர்களிலுள்ள நூல்கலைகளை ஆராய்ந்து பல உண்மைகளைச் சேகரித்துக் கொண்டார். பிரஸ்தாபம்பெற்ற வத்திக்கான் நூல்கலைகளை ஆராய்ந்து, அதிலே தொன்மவான் தர்மபாலன் போர்த்துக் கேசருக்குச்செய்த மரணசாதனம்பற்றிய மதித்தற்கரிய கையெழுத்துப்பிரதிகளும், இலங்கையின் பெரிய மிஷனரிய அப்போஸ்தலரான ஆசா. யோசேவாஸ் முனிவருக்குமுத்திப்பேறு பெற்றபட்டம் சூட்டுவதுபற்றிய சருக்கமான எழுத்துப்பிரதி ஒன்றும் இருக்கக் கண்டறிந்தார்.

தமதுரோமுபுரித் தரிசனை ஒன்றின் போது சுவாமியவர்கள் பதினொரம்பத்திராத்தாப்பானவரின் விசேஷபேட்டிபெற்ற போது தாமும், திரு. எம். எ. பேர்லண்டோ அவர்களும் தொகுத்த "குஸ்திந்தினுஹட்டன்" எனும் நூலை அன்பளிப்பாக அவருக்குவழங்கினார். இலங்கைச்சரித்திரத்திலே போர்த்துக்கேயரது காலத்துடன் சம்பந்தப்பட்டவைகளை எடுத்துக் கூறுவதாய் குவேரெஸ் எனும் போர்த்துக்கேயஇதிகாசர்எழுதியுள்ள சரித்திரசம்பவங்களை மொழிபெயர்க்க நமது அரசினர் சுவாமியவர்களை விசேஷவிதமாக நியமனஞ்செய்திருந்தனர். அவர்இயற்றிய இலங்கைச்சரித்திரம் எஸ். எஸ். சி. வகுப்பு களிலே பாடசாலைகளிலெல்லாம் ஓர் பாடபுத்தகமாகப் பரக்க உபயோகிக்கப்படுகிறது. கொழும்பிலே பிரசுரமாகும் 'அப்சேவர்' பத்திரிகையின் ஆசிரியர்எழுதியுள்ளபடி "முதற் சிங்கள யேசுசபைக் குருவான இவர் தமதுசபைக்கு ஓர் ஆபரணமாகவும், தமது திருச்சபைக்குப் பிரமாணிக்கமுள்ள ஓர் தேவதொண்டராகவும், தமது தேசத்துக்கு ஓர் மகிமையாகவும் விளங்கியிருந்தார் என்பது சாலவும் பொருத்தமானதே.

R. I. P.

### நன்றியறிந்த ஸ்தோத்திரம்

திருநிருதயநாதருடைய இரக்கத்தினாலும், பரிசுத்த தேவதாயார், சகல அர்ச்சுசியசெஷ்டர்களுடைய மன்றாட்டினாலும் எனக்குவந்த பெரிய ஆபத்திலிருந்து நீக்கப்பெற்றேன். இவர்கள் நாமங்கள் என்றும் ஸ்துதிக்கப்படுவதாக.

Digitized by Noolaham Foundation. A. M. P.  
noolaham.org | aavanaham.org

### தபசுகாலம்

தபசுகாலத்தில் வாசிக்கவேண்டிய ஞானவாசினைப் புத்தகங்களும், ஒப்பாரி, புலம்பல், அம்மானை, வியாகுல பிரசங்கம், செப்புப்புத்தகங்கள் முதலியனவும்—சுரூபம், செபமாலை, குருசு, வரவணிக்கம், தூபவர்க்கம் முதலியனவும் ஷிப்பனைக்குத் தயாராக இருக்கின்றன.—வி. பி. ஆடர்கள் உடனுக்குடன் கவனிக்கப்படும். வியாபாரிகளுக்கும், தொகையாகப் புத்தகங்கள் வாங்குவோருக்கும் விசேஷகழிவு கொடுக்கப்படும்.

ம. வஸ்தியாம்பிள்ளை அன்சன்ஸ்  
பிரபலபுத்தகவியாபாரிகள்  
பெரியதெரு—யாழ்ப்பாணம்.

### பொதுவர்த்தமானம்

பிரித்தானிய பாராளுமன்றம் பிரித்தானிய இராச்சியம் இம்மாதம் 4-ந் திகதி முதல் தற்காலிகமாகப் பாராளுமன்றம் இல்லாமல் இருந்துவருகிறது. ஏனெனில், கடந்த நாலரை வருடகாலமாக அங்கிருந்துவந்த பாராளுமன்றம் முதலாம் கலைக்கப்பட்டுவிட்டது. இதுதான் அங்கு தொழிற்கட்சியினரைப் பெரும்பான்மையினராகக் கொண்டிருந்த பாராளுமன்றம். இது கலைக்கப்பட்டது முதல் அங்கத்தினராக அதில் இருந்துவந்த 640 பேரும் தங்கள் தானங்களை இழந்ததுடன் அவர்கள் சம்பளமும் நிறுத்தப்பட்டுவிட்டது. ஆயினும் புதிய அரசாங்கம் அமைக்கப்படுகிறவரையில் மத்திரிமார் முன்போலக் கடமைபாற்றுவருவார்கள். இந்தப் பாராளுமன்றத்தில்தான் பிரித்தானியின் சரித்திரத்திலே முன்னொரு பொதுமே இல்லாதவிதமாகப் பெருந்தொகையான ஸ்திரீ அங்கத்தினர் இருந்துவந்தனர். இவர்கள்தொகை 21. பொதுத்தேர்தலின்பின் புதிய பாராளுமன்றம் பங்குனிமாதம் 1-ந் திகதி கூடும். அதிலே ஸ்பீக்கர் தெரியப்பட்டுப் புதிய அங்கத்தினர் விசுவாசப்பிரமாணஞ் செய்வார்கள்.

### ருஷியா சமத்தும் குற்றம்

யப்பானியசேச ஹிரோஹிற்றே சக்கிரவர்த்தி விஷக்கிருமி யுத்தத்துக்கு அந்தரங்கமாக ஆயத்தஞ்செய்தாராகவே, அவரை நான்குயப்பானிய ஜெனறல்களுடன் ஓர் சர்வதேச நீதிமன்றத்தில்வைத்து விசாரணை செய்ய வேண்டுமென்று சோவியற் ருஷியா கேட்டுப் பிரித்தானிய, அமெரிக்க ஐக்கியதேச, கம்யூனிஸ்தசீன அரசுகளுக்கு அனுப்பிய அறிவித்தல் மஸ்கோநகர் ஆகாயவசனிமூலம் வெளிவரலாயிற்று. அதாவது, சென்ற மார்ச்சுமாதம் 25-ந் திகதிமுதல் 30-ந் திகதிவரையிலே கவரெவ்ஸ்க் எனும் மிடத்தில் நடைபெற்ற யப்பானிய யுத்த குற்றவாளிகளின் 'விஷக்கிருமி' விசாரணையிலே, ஹிரோஹிற்றே சக்கிரவர்த்தியைத் தலைமையாகக்கொண்ட யப்பானிய ஆட்சிபுத்தியவர்கள் மகாப்பெரும் மனுத்தன்மையற்ற போரெத்தனங்களில் ஒன்றாகிய விஷக்கிருமி யுத்தத்துக்கு அந்தரங்கமாக அநேக வருடகாலமாக ஆயத்தஞ்செய்தார்கள் என்பது தாபிக்கப்பட்டு விட்டது. பூபனிக் கொள்ளைநோய், விஷபேதி போன்ற கொள்ளைநோய்களால் பட்டாளங்களை மாத்திரமல்ல, சனங்களை யுமே சர்வசங்கரஞ்செய்ய யப்பானிய இராணுவதலைவர்கள் திட்டம்போட்டிருந்தார்கள் என்பதுவே.

### நன்றியறிந்த ஸ்தோத்திரம்

ஓர் இளங்குருவானவரின் ஏவுதற்படி தீவ்வியசே சூழ்ந்தையாய் இருக்கும் போது அனுபவித்த துன்பதயார்களைத் தினந்தோறும் ஓர்கால் மணிநேரம் தியானித்து அவரிடத்தில் நான்கேட்ட விண்ணப்பங்கள் ஆச்சரியத்துக்குரிய விதமாய் அனுகூலமாயின. மற்றவர்களும் இப்பத்தியை அனுசரித்துப் பலன் அடைவார்களாக.

யாழ்ப்பாணம்

J. A.

# இந்திய மேற்றிராணிமார்களின் முதல் தேசிய பூரண சங்கத்தின் பொது நிருபம்

சங்கத்தில் கூடியிருக்கும் அதிமேற்றிராணிமார்களும், மேற்றிராணிமார்களும், அப்போஸ்தலிக்க பரிபாலகர்களும்:

நமது விசாரணைக்குட்பட்ட நமது அன்பார்ந்த சகோதரர்களும் பிள்ளைகளுமாகிய மேற்றிராசன துறவற குருக்களுக்கும், கன்னியர் சந்நியாசிகளுக்கும், சமவ் தவிசுவாசிகளுக்கும் சௌபாக்கியமும் ஆசீர்வாதமும் உண்டாவதாக!

கொஞ்ச நாட்களுக்குமுன், இந்திய மேற்றிராணிமார்களின் பூரணசங்கம் ஒன்று நடைபெறப்போகிறது என்று அறிவித்து, அதற்கு இஸ்பிரீத்துசாந்துவின் உதவியை மன்றும்படியாக, நாங்கள் உங்களைத் தனித்தனியே கேட்டுக்கொண்டது உங்களுக்கு ஞாபகமிருக்கும். அதற்காகச் சிலவிசேஷ செயல்களைச் சொல்லியும்படியாகவும் கட்டளையிட்டிருந்தோம். அந்தச்சங்கம் இப்போது வெற்றிகரமாக முடிந்து விட்டது. அதற்காகச் சருவேசானுக்கு நன்றிசெலுத்துவதோடு, அச்சங்கத்தின் நடபடிக்கைகள் இந்தியாவிலுள்ள விசுவாசிகள் அனைவருக்கும் மிகமுக்கியமான காரியமாகையால், உங்களுக்கும் இந்தநற் செய்தியை மகிழ்ச்சியோடு தெரிவித்துக்கொள்ளுகிறோம்.

அப்போஸ்தலர்கள் காலத்திலிருந்தே, இந்தியாவில் கிறிஸ்துவம்தம் ஏற்பட்டிருக்கிறது என்று தொன்று தொட்டு ஒரு பாரம்பரை வழங்கிவருகிறது. கடந்தஇரண்டாயிரம் வருஷங்களாக, இந்தியாவில் திருச்சபைக்குப் பலசோதனை துன்பங்களும், பல்வேறுபட்ட அநுபவங்களும் ஏற்பட்டிருக்கின்றனவென்பது நமக்கு தெரியும். இருந்தாலும், இஸ்பிரீத்துசாந்து எப்போதும் திருச்சபையோடு இருப்பதால், அது ஒருபோதும் தன்நிலையில் தவறியதில்லை. மகாபாபுவாகிய பதின்மூன்றாம் சிங்காயர், அதுபது வருஷங்களுக்கு முன்னால், இந்தியாவில் திருச்சபையின் மேற்றிராசன அதிகார வரிசையை ஏற்படுத்தினார். அதற்குப்பின் மேற்றிராணிமார்கூடிய சில மகாணசங்கங்கள் நடைபெற்றிருக்கின்றன. ஆனால், அகிலஇந்திய ரீதியில், இந்தியாவிலுள்ள திருச்சபைப் பிரச்சினைகளைப்பற்றி ஆராயும்படி, அதிமேற்றிராணிமார்களும், மேற்றிராணிமார்களும், அப்போஸ்தலிக்க பரிபாலகர்களும் கூடியது இதுவே முதல்முறையாகும். சியாயப்படி அப்போஸ்தலர்களின் ஸ்தானத்தில், அவர்களுக்குப்பின் வந்தவர்கள் மேற்றிராணிமாரே. அவர்கள் தங்கள் ஆளுகைக்குட்பட்ட குருக்களுக்கும் விசுவாசிகளுக்கும் சவிசேஷத்தைப் பிரசங்கித்து, அவர்களை ஆண்டுநடத்தி ஆர்ச்சிக்கும்படி சருவேசானால் நியமிக்கப்பட்டவர்கள். ஆகையால், நமது அப்போஸ்தலரான ஆர்ச். தோமையாரைப்போல, அவர்களும் இப்போது பங்குறாரிலிருந்து, அதிகாரஉறுதியோடு நமக்குப்போதிக் கிறார்கள்.

மேற்றிராணி மார்கூடிய இந்தப் பூரணசங்கத்தினால் நமக்கு உண்டாகப்போகும் அநேகம் நன்மைகளுக்காக முதலில் சருவேசானுக்கும், அவருக்குப் பிறகு நமது பரிசுத்த பாப்பாசருக்கும் நாம்கடமைப்பட்டிருக்கிறோம். இந்தியாவில் அவருடைய பிரதிநிதியாயிருக்கும் வத்திக்கான் ஸ்தானிகரான மகாவர். கியர்கில்ஸ் ஆண்டவரவர்கள், இந்தச்சங்கம் இவ்விதம் மனோகரமான முடிவுக்கு வரும்பொருட்டு, வெகு காலம் சிரத்தையோடு உழைத்துவந்திருக்கிறார்கள். அவர்களுக்கும் நமது நன்றி உரித்தாவதாக. இச்சங்கம் கூடும்படி நமது பரிசுத்தபிதா உத்தரவு

கொடுத்தது மட்டுமல்ல, அதற்குத் தலைமைவகிக்கும்படி, தமக்குப் பிரதிநிதியாகத் திருச்சபையின் பிரபுக்களில் ஒருவரான, ஆஸ்திரேலியா தேசத்து லிட்னிநகர் அதிமேற்றிராணி யார் மகாவர், கருதினால் கிளாய் ஆண்டவரவர்களை நியமிக்கவும் கிருபைகூர்தார்கள். கருதினால் ஆண்டவரும் ஒவ்வொரு கூட்டத்திலும் பிரசன்னமாயிருந்து, பாப்பானவர்போல் சகல தையும் நடத்திக்கொண்டு வந்தார்கள். அவர்களுக்கும் நாம் மனப்பூர்வமாக நன்றி செலுத்துகிறோம்.

நாங்கள் மேற்கொண்ட இந்தச்சங்கத்தின் அரியவேலைகள் முடிந்ததற்காக, சருவேசானுக்கு நாங்கள் செலுத்தும் நன்றியறிதலுள்ள செய்தியில், நீங்கள் எங்கென்றோ ஒன்றித்திருக்க வேண்டுமென்று கேட்டுக்கொள்ளுகிறோம். காரியநடபடிக்கைகளிலும் விஷய ஆராய்ச்சிகளிலும் அவ்வப்போது இஸ்பிரீத்துசாந்துவின் உதவியை மன்றடி, அவருடைய ஞானவரங்களின்பலனால், பலநாட்களாக ஆலோசனைகள் செய்துகொண்டு வந்தோம் என்பது உங்களுக்குத்தெரியும். சருவேசானுடைய மகிமை, திருச்சபையின் நலன், ஆத்தமாக்களின் இரட்சணியம், இந்த ஒரு எண்ணமே எங்கள் மனதில் பிரதானமாயிருந்தது.

சங்கத்தில் முடிவுசெய்த விஷயங்களையும், நிறைவேற்றிய தீர்மானங்களையும், திருச்சபையின் பரிசுத்தஸ்தானம் அங்கீகரித்த பிறகுதான் வெளியிடலாம். அவைகளை வெளியிடும் காலம் வரும்போது, நமது குருக்களும், விசுவாசிகளும் சருவேசானுடைய சித்தம் என்று நினைத்து, அவற்றைக் கைக்கொண்டு நடந்துவருவார்களென்று முழுநம்பிக்கையோடு எதிர்பார்க்கிறோம்.

### குருக்கள்

முதல் முதல், இந்தியாவிலுள்ள மேற்றிராசனக் குருக்களும், துறவறக் குருக்களும் விசுவாசப் பரம்புதலுக்காகச் செய்துவரும் அரியவேலைகளை நாங்கள் எவ்வளவாய்ப் புகழ்ந்து பாராட்டுகிறோம் என்று, இந்தநிருபத்தின் மூலமாய்த் தெரிவித்துக்கொள்ளுவது அவசியம். நமது தேசத்தின் அநேக இடங்கள் அவர்களுடைய வியர்வையில் தோய்ந்து, அவர்கள் செய்யும் செயற்பங்களால் பரிமளிக்கிறது என்றால் மிகையாகாது. உங்கள் முயற்சிக்குத் தக்க பலனை நீங்கள் கண்டுகடாகக் காணவிட்டாலும், உங்கள் முயற்சிகளில் ஒன்றும் வியர்த்தமாய்ப் போகவில்லை என்பதை நினைத்துக் கொள்ளுங்கள். சாதாரணமாய் முயற்சிக்குத் தக்க அளவு பலன்கிடைப்பது அபூர்வம். உங்கள் உழைப்பின்பலனை உங்கள் காலத்திலேயே நீங்கள் அடையக்கூடாமல் போகலாம். ஆனால், நீங்கள் கிறிஸ்துநாதரின் ஞானச்சீர்ததைச்சேர்ந்த உறுப்புக்களாகையால், உங்கள் உழைப்பின் பலன்களினால் அந்தஞானச்சீர்த்தினைப்பாக்கிஷத்தை அதிகப்படுத்துகிறீர்கள். நீங்கள் செய்துவரும் ஒவ்வொரு முயற்சியும், ஒவ்வொரு தியாகக்கிரமையும், ஒவ்வொரு மன்றட்டம் திருச்சபையின் ஞானப்

# தலைவில்லு பெரிய சந்தானன் மாதாவின் பங்குனி—தபசுகாலத்திருநாள்

பங்குனிமாதம் 7-ந் திகதியும், 10-ந் திகதியும் நடைபெறும்.

கொடியேற்றம் பங்குனிமாதம் 1-ந் திகதி  
நோவனைகள் தினமும் மாலை 7 மணிக்கு  
வேஸ்பர் 6-ந் திகதி மாலை 7 மணிக்கு  
பாடற்பூசை 7-ந் திகதி காலை 7-30 மணிக்கு  
9-ந் திகதி மாலை 7 மணிக்கு வேஸ்பர்  
10-ந் திகதி காலை 7-30 மணிக்குப் பாடற்பூசை

N. P. சந்தானன்மாதாவின் ஆடிமாத ஜூபிலித்திருநாளுக்கு எல்லா வீடுகளும் அமர்த்தப்பட்டுவிட்டன—இனி வீடுகள் ஆசிப்பவர்களுக்கு வீடு இல்லை.

Rev. Fr. Arthur Martin Fernando,  
Administrator.

பொக்கிஷத்தோடு சேருவதால், அதன் அவயவங்களாயிருக்கும் எல்லாவிசுவாசிகளுக்கும் அவைகளால் பிரயோசனமுண்டாகும் என்பது நிச்சயம். உங்கள் உழைப்பினால் நீங்கள் காண ஆசிக்கும்பலனை மற்றவர்கள் காண்பார்கள்; நீங்கள் கண்ணீர் சொரிந்து கொண்டு விதைத்ததின் விளைவை, மற்றவர்கள் சந்தோஷத்தில் அறுப்பார்கள். ஆகையால், மேல்நோக்காகப் பார்க்கும்போது, உங்கள் முயற்சிகள் தோலியுற்றதாகத் தோன்றினாலும், உண்மையில் நீங்கள் அடைவது வெற்றியே.

ஆகையால், உங்களுக்கு ஆறுதலாகவும், ஆலோசனையாகவும் இரண்டொரு வார்த்தைகள் சொல்லவிரும்புகிறோம்:— உங்கள் தனிப்பட்ட சீரியத்தில் சருவேசானோடு உங்களுக்குள்ள ஐக்கியத்தை இன்னும் அதிகமாக வளர்த்து வர வேண்டுமென்று உங்களுக்குச் சொல்லத்தேவையில்லை. உங்கள் சத்திக்கும், நம்பிக்கைக்கும் ஆதாரம் சருவேசான் ஒருவரே. நீங்கள் சருவேசானிடம் எவ்வளவு விசுவாசம், நம்பிக்கை, சிநேகமுள்ளவர்களாய், ஆத்தம இரட்சணியத்தில் எவ்வளவு சிரத்தையுள்ளவர்களாய் இருக்கிறீர்களோ, அவ்வளவு ஆண்டவருடைய திராட்சைத்தோட்டத்தில் நீங்கள் செய்யும்வேலையில் அநுகூலமடைவீர்கள். சபாவத்துக்கு மேற்பட்ட உள்ளங்கச்சீரியத்துக்கு ஈடாக, ஒன்றையும் சொல்லமுடியாது. நல்ல நிர்வாகம், வாய்ச்சாதுரியமான பேச்சு, தேர்ந்த அறிவு இவைகளெல்லாம் ஆத்தம இரட்சணிய அலுவலில் மிகவும் உதவியாயிருக்கலாம். இருந்தாலும் செயற்பங்களோடு கூடியிருந்தால்தான் அவைகள் பயன்படும்.

(தொடரும்)

### மற்றோர் பஸ்விபத்து

சிவனொளிபாதமலையிலிருந்து திரும்பிய புத்தயாத்திரிகளை ஏற்றிச்சென்ற பஸ் ஒன்று சென்ற 16-ந் திகதி வியாழக்கிழமை இரவு கம்பளைக்குச்சம்பமாகப் பாதையை விட்டுவிடிக் ஓர்நெல்வயலுள்பாய்ந்து விபத்துக்குள்ளானமையால் அதிர்ச்சென்றவர்களில் 43 பேர் காயமடைந்தனர். 29 பேர் ஆஸ்பத்திரியில் இருந்துவருகின்றனர். இவர்களில் ஆறுபேர் கண்டி ஆஸ்பத்திரியிலும், ஏனையோர் கம்பளை ஆஸ்பத்திரியிலும் அனுமதிக்கப்பட்டுள்ளனர். ஓர்குழந்தைமட்டும் எந்தவிதமுமான காயமுமின்றித் தப்பிக்கொண்டது. இது கண்டிப்பகுதியிலே சென்றவாரத்தில்கிழந்த இரண்டாவது பெரிய பஸ் விபத்தாகும். முந்தியதிங்கட்கிழமை யன்று 33 பேரை ஏற்றிச்செல்வதற்கு லைசென்ஸ்பெற்றிருந்த பஸ் ஒன்று தண்டி-அங்குரங்கடடைத் தெருவிலே பாதையினின்றும் விலகி மகாவலிகங்கைக்குள்ளேபோய் விழுந்தமையால் இருபிரயாணிகள் இறக்க, 41 பேர் காயமடைந்தார்கள்.

### தபசுகால ஆய்நிருபம்

(1-ம் பக்கத்தொடர்ச்சி)

வொருமுறையும் இந்தப்பலனை அடையலாம். யுபிலிப்பலன் ஓர் பிரசித்த பரிபூரணபலன். அது பாவசங்கீர்த்தனத்தில் வெளிப்படுத்தி மன்னிக்கப்பட்ட நமது பாவங்களுக்குரிய அறித்தியதண்டனையைப் போக்கும் என்பது நமக்குத்தெரியும்.

(தொடரும்)

### பிரியத்தவங்கி

பிரியத்தம்

இதுவரையிற்சொல்லியது	24,24,555
கடந்தவாரம் சொல்லியது	37,462
மொத்தம்	24,62,017
செபமலை	
இதுவரையிற்சொல்லியது	1,87,615
கடந்தவாரஞ்சொல்லியது	996
மொத்தம்	1,88,611

☞ குயின்சீலாந்தமுதல், ஆஸ்திரேலியாக்கரைகளிலும், நியூகினியா, மலாய தீவுகளைச் சூழவுள்ள கடல்களிலும் கடல்முதலைகள் பெருந்தொகையாக இருந்துவருகின்றன. தற்போது இவற்றின் தோல்களுக்கு நியூயோக் நகரிலே அதிகதேவை ஏற்பட்டு ஒரு அடி 8 சிலிகை விலைகொடுத்து வாங்கப்படுகிறது. 5 அடிமுதல் 12 அடி நீளமான ஒரு வட்டம் முதலைத்தோல்கள் வருடம் ஒன்றுக்குத் தேவைப்படுகின்றன. நல்லதண்ணீரில் வாழும் முதலைகளின் தோல்கள் பாவனைக்கு உதவாவாம்.

☞ ஐரோப்பாவிலும், ஆசியாவிலும் இல்லிடமின்றிப்பசிப்பட்டினியால் வாடுகின்ற கோடிக்கணக்கான பிள்ளைகளுக்கு உதவி அனுப்புமாறு இம்மாதம் 22-ந் திகதி விபூதித்திருநாள் புதன் கிழமையன்று அமெரிக்க ஐக்கியதேசம் முழுவதிலுமுள்ள கத்தோலிக்க பாடசாலைகளைச்சேர்ந்த பிள்ளைகளைப் பரிசுத்தபாட்பாசர் ஆகாயவசனி மூலம் கேட்கவிருந்தாரென றோமை நகரிலிருந்து தந்திச்சமாச்சாரம் எட்டியிருக்கிறது.

☞ உலகமிகநீண்டவிசாரணைப்பங்கு அலஸ்கா மேல்வீதி என்பதே. 1700 மைல் நீளமான இந்தமேல்வீதியின் அரைவாசிக்கு மேற்பட்ட பகுதிக்கு வண. ஜோன் புச்சன் சுவாமியார் விசாரணைப் பங்குக்குவாராய் இருந்து வருகின்றார். அங்குள்ளவர்களில் அநேகர் சிவப்பு இந்தியரே. இந்த விசாரணைப்பங்கிலிருந்தும் சிலர் றோமா புரிக்கு யாத்திரைசெல்ல ஆயத்தப்படுகின்றனர்.

## வேத வினாவிடை

— V —

சுதனுனர் எங்கள் மீட்பர்

(4) உறுதிப்பூசுதல்

90. உறுதிப்பூசுதல் ஆவது என்ன? பரிசுத்தஆவியை அவருடைய ஏழு கொடைகளுடன் நம் மில் வசிக்கப்பண்ணி, நம்மைப் பரிசுத்தாராகவும் சருவேசரனுடைய வீரராகவும் ஆக்கி, வேதத்துக்கு விரோதமான சோதனைகளை விவேகத்தோடுசெய்க்க நமக்குத் தேவஉதவியைத்தரும் திவ்வியனுமானமே உறுதிப்பூசுதலாம்.

“எங்களைக் கிறிஸ்துநாதரிடத்தில் உறுதிப்படுத்துகிறவரும் எங்களை அபிஷேகம்பண்ணினவரும் சர்வேசரன்தான். அவரே எங்களை முத்திரையிட்டு, எங்கள் இருதயங்களில் இஸ்பிரீத்துவின் அச்சாரத்தைக் கொடுத்திருக்கிறார்” —2. கொரி. I. 21—22.

91. உறுதிப்பூசுதலை யேசுநாதர் ஏற்படுத்தினாரா?

ஆம். அதை ஏற்படுத்தினார் என்று அர்ச். இராயப்பரும், அருளப்பரும், சின்னப்பரும் கிறிஸ்தவர்களுக்கு உறுதிப்பூசுதலைக்கொடுத்த சம்பவங்களும் கிருச்சபையினுடைய போதனையும் அத்தாட்சிப்படுத்துகின்றன. (அப். நட. VIII.17, XIX. 6.)

92. உறுதிப்பூசுதலின் திவ்வியனுமானப் பொருள் என்ன?

உறுதிப்பூசுதல் பெற்றுக்கொள்பவருடைய தலைத்து கையை வைத்து, நெற்றியில் கிறிஸ்துமான் பரிமளத்தயிலத்தால் சிலுவை அடையாளமாகப் பூசுதல்தான்.

93. உறுதிப்பூசுதலின் மாத்திரை என்ன?

“பிதாவுடையவும் சுதனுடையவும் பரிசுத்தஆவியுடையவும் நாமத்தினாலே நாம் சிலுவை அடையாளத்தைக் கொண்டு உன்னைமுத்திரித்து இரட்சணியதயிலத்தால் உன்னை உறுதிப்படுத்துகிறோம். ஆமென்” என்னும் வார்த்தைகள் தான்.

94. உறுதிப்பூசுதல் பெற்றவுடன் என் நமக்குக் கன்னத்தில்தட்டி “சமாதானம் உன்னுடனே” என்று சொல்லப்படுகிறதா?

நாம் விசுவாசத்தை மறுதலிப்பதிலும்பார்க்க எவ்வித நினைவுமான்ங்கனையும், கஸ்திரிதங்கனையும் அனுபவிக்க ஆயத்தமாய் இருக்கவேண்டுமென்று நினைப்பூட்டி நம்மைத் தேற்றும்படியாகத்தான்.

“மனிதர் முன்பாக என்னை மறுதலிப்பவன் எவனோ, அவனை நானும் பரமண்டலங்களிலிருக்கிற என்பிதாவின் முன்பாக மறுதலிப்பேன்” —மத். X. 33

“இராசாக்கள் முன்பாகவும் என்னைப்பற்றிக் கொண்டுபோகப்படுவீர்கள். ஆயினும் எவ்விதமாய் அல்லது எதைப்பேசுவோமென்று நீங்கள் கவலைப்படாதிருங்கள். ஏனெனில் நீங்கள் பேசவேண்டியது அந்நேரத்தில் உங்களுக்கு அருளப்படும்” —மத். X. 18—19.

“என் சமாதானத்தை உங்களுக்குத் தருகிறேன். உலகம் கொடுக்கிறதைப்போல நான் அனைக்கொடுக்கிறதில்லை. உங்கள் இருதயம் கலங்காமலும் அஞ்சாமலும் இருப்பதாக” —அரு. XIV. 27.

95. உறுதிப்பூசுதலைக் கொடுக்க அதிகாரி ஆர்?

சாதாரணமாய் மேற்றிராணியாரும், மாணசமீபத்தில் பங்குக்குருவானவரும் உறுதிப்பூசுதலைக் கொடுக்கலாம். மேற்றிராணியாருக்குத் தாம் போக

வசதியில்லாத இடங்களில் உறுதிப்பூசுதலைக்கொடுக்க ஒரு விசேஷ குருவானவரையும், அதை மாணசமீபத்தில் கொடுக்க எல்லாக்குருமாரையும் நியமிக்க அதிகாரமுண்டு.

96. உறுதிப்பூசுதலைக் கொடுக்க அதிகாரமுள்ள யாவருக்கும் கிறிஸ்துமான்னும் பரிமளத்தயிலத்தை ஆசீர்வதிக்க அதிகாரமுண்டோ?

இல்லை. மேற்றிராணியார் மாத்திரமே கிறிஸ்துமான்னும் பரிமளத்தயிலத்தை ஆசீர்வதிக்கலாம்.

97. உறுதிப்பூசுதலைப் பெற்றுக் கொள்ளத் தகுதியாளர் ஆர்?

ஞானஸ்நானம் பெற்ற குழந்தைகள் ஒரு ஆயத்தமும் இல்லாமல் உறுதிப்பூசுதலைப் பெற்றுக்கொள்ளலாம். புத்திவிபரம் அறிந்தவர்களுக்குத் திவ்வியனுமானப்பலனோடு பெற்றுக்கொள்ளச் சமமதமும் வேண்டும். ஆனால் பிரசாதப்பலனுடன் பெற்றுக்கொள்ளப் பிரதான வேதசத்தியங்களை அறிந்தும் சாவான பாவமில்லாமலும் இருக்கவேண்டும்.

98. உறுதிப்பூசுதலை எப்போது பெறவேண்டும்?

சாதாரணமாய்ப் புத்திவிபரம் அறிந்த பிற்பாடு, அதாவது ஏழாம் வயசில் பெறவேண்டும். மாணசமீபத்தில் ஏழாம்வயசுக்கு முதலும் பெறலாம்.

99. உறுதிப்பூசுதலைப் பெற்றுக் கொள்ள வேண்டுமா?

ஆம். இயலுமானபொழுது அதைப் பெற்றுக்கொள்ளாது விடல் ஆத்தமத்துக்கு நடமாடும்.

100. உறுதிப்பூசுதலைப் பெறுவோருக்கு எப்படிப்பட்ட ஞானப் பெற்றோரை நியமிக்கவேண்டும்?

உறுதிப்பூசுதல் பெற்றவரும், பதினாலுவயசுக்கு மேற்பட்டவரும், முறையான கத்தோலிக்கருமான ஆணை ஆண்பிள்ளைக்கும், பெண்ணை பெண்பிள்ளைக்கும் நியமிக்கவேண்டும்.

101. உறுதிப்பூசுதலின் பயன்கள் எவை?

நாம் சருவேசரனுடைய வீரர் என்று காட்டும் ஞான முத்திரையும், நமது ஞானச்சிவியத்தை அதிகப்படுத்துகிற பரிசுத்தமாக்கும் பிரசாதமும், ஆவியானவரோடு அவருடைய ஏழு கொடைகளும், வேதத்துக்கு விரோதமான சோதனைகளை விவேகத்தோடு செயிக்கப்பண்ணுகிற திவ்வியனுமானப் பிரசாதமுமாம்.

“முத்திரையிட்டு இஸ்பிரீத்துவின் அச்சாரத்தைக் கொடுத்திருக்கிறார்” —2. கொரி. I. 22.

“என்னிடத்தில் விசுவாசமாயிருக்கிறவனுடைய வயிற்றினின்மும் சீவசலந்திகள் பாய்த்தோடும் என்றார். தம்மை விசுவசிக்கிறவர்கள் அடையப்புகிற இஸ்பிரீத்துசாந்தவைக் குறித்து இதைத் திருவுளம்பற்றினார்” —அரு. VII. 38—39.

“அவர் மனிதர்களுக்கு வரங்களைக் கொடுத்தார்” —எபே. IV. 8.

“நீங்கள் பேசவேண்டியது அந்நேரத்தில் உங்களுக்கு அருளப்படும்” —மத். X. 19.

102. சருவேசரனாக எங்கும் வியாபியிருக்கிற ஆவியானவர் எப்போதும் நம்மிடத்தில் இருக்கிறபடியால், என் அவர் உறுதிப்பூசுதல்வழியாய் வருகிறார் என்கிறோம்?

ஏனெனில், எப்போதும் நம்மிடத்தில் சிருஷ்டிகராக இருக்கிறவர் உறுதிப்பூசுதல் வழியால் விசுவாசத்தில் திடப்படுத்துகிறவராகவும் வருகிறபடியால்தான்.

103. மூன்று தேவ ஆட்களும் நம்மிடத்தில் வசிக்கும்பொழுது, என் ஆவியானவரை விசேஷமாய்க் குறிக்கிறோம்?



ஊக்கமிழந்து

உறங்கிவிழாதீர்—

நெஸ்டோமோல்ட் அருந்துக.

களைத்துப்போனவர்கள், ஊக்கமிழந்தவர்கள், நரம்புச் சோர்வடைந்தவர்கள், பொதுவாக உற்சாகம் குறைந்து தளர்ச்சியற்றவர்கள் அனைவரும் நெஸ்டோமோல்டும், பாலும் அருந்துவதின்மூலம் அநேகமாகப் பயன்பெறலாம். நெஸ்டோமோல்ட் சேர்த்துக் கொண்டால் பால் அருந்துவதற்கு ருசிகரமாயிருக்கும். நீங்களும் இதை அருந்திப் பார்க்கலாமே?



நெஸ்டோமோல்ட்

நெஸில்ஸின் சம்பூரண மோல்டெட் மில்க்

எல்லாஸ்டோர்களிலும் கூட்டுறவு பண்டகசாலையிலும் கிடைக்கும்

ஏனெனில், ஆவியானவருக்கே நம்மை விசுவாசத்தில் திடப்படுத்தும் வேலையை வேதாகமம் உரிமையாக்குகின்றது.

“பேசுகிறவர்கள் நீங்களல்ல; உங்கள் பிதாவின் இஸ்பிரீத்துவானவரே உங்களிலிருந்து பேசுகிறார்” —மத். X. 20.

104. மற்றத் திவ்வியனுமானங்களும் நிலைப்பிரசாதத்தோடு விசுவாசத்தை நமக்குத் தருகிறபடியால், என் ஆவியானவர் நம்மை விசுவாசத்தில் திடப்படுத்துவதை உறுதிப்பூசுதலுக்கு விசேஷமாய்க் குறிக்கிறோம்?

ஏனெனில், அவர் உறுதிப்பூசுதல் வழியாகவே விசுவாச அறிவை அதிகப்படுத்த விசேஷவிதமாய் உதவுகின்ற தமது ஏழுகொடைகளை நம்மில் நேரே கூட்டிவிடுகிறபடியால்தான்.

105. ஆவியானவர் தமது கொடைகளை நம்மில் எப்படி நேரே கூட்டிவிடுகிறார்?

அவர் ஞானஸ்நானத்தில் நமக்குத்தத்த குழந்தைக்குரிய கொடைகளை உறுதிப்பூசுதலில் வீரருக்குரிய கொடைகளாக மாற்றிவிடுகிறதிலேயே யாம்.

“நான் பெரியவனுடையபின்போ, குழந்தைக்குரியவைகளை ஒழித்து விட்டேன்” —1. கொரி. XIII. 11.

106. ஆவியானவர் நம்மிடத்தில் ஞானஸ்நானத்திலும் குருத்துவத்திலும் வருமாப்போல, உறுதிப்பூசுதலிலும் ஒரு விசேஷவிதமாய் வருகிறாரா?

ஆம். இந்த மூன்று திவ்வியனுமானங்களிலும் அவர் நம்மில் ஞான முத்திரையைப் பதிக்கவருகிறார்.

“ஒருவன் சலத்தினாலும் இஸ்பிரீத்துசாந்துவினாலும் மறுபடியும் பிறவாதிருந்தால் சருவேசரனுடைய இராச்சியத்தில் பிரவேசிக்கமாட்டான்” —அரு. III. 5.

“அவர்கள் தங்கள் கரங்களை நீட்டி இவர்கள்மேல் வைக்கவே, இவர்கள் இஸ்பிரீத்துசாந்துவைப் பெற்றுக்கொண்டார்கள்” —அப். நட. VIII. 17.

“அவர்கள்மேல் ஊதி: இஸ்பிரீத்துசாந்துவைப் பெற்றுக்கொள்ளுங்கள். எவர்களுடைய பாவங்களை மன்னிப்பீர்களோ, அவர்களுக்கு அவைகள் மன்னிக்கப்படும் என்றார்” —அரு. XX. 22—23.

107. இந்தத் திவ்வியனுமானத்தை உறுதிப்பூசுதல் என்று சொல்வது ஏன்?

இந்தத் திவ்வியனுமானத்தில் உலகம் சீரம் பரிசாச என்னும் சத்தருக்களிலிருந்து விசுவாசத்துக்கு எதிராகவரும் சோதனைகளைச் செய்க்கவும், விசுவாசத்தை வெளியரங்கமாய் அறிக்கையிடவும், விசுவாசத்தின் நிமித்தம் உபத்திரவப்படவும் நாம் உறுதியைப் பெறுவதால் உறுதி என்னும், அந்த உறுதிக்கு அடையாளமாக நாம் பரிசுத்தத்தயிலத்தால் பூசப்படுவதால் பூசுதல் என்றும் சொல்லப்படும்.

### சுதேச வர்த்தமானம்

#### அர்ச். துசையப்பர் பந்தி

சென் வினசென்ற உ போல் த ரு ம சபை, அர்ச். துசையப்பர்த்தியின் வருடாந்த பொதுக்கூட்டம் சென்ற 12-ந்திகதி ஞாயிற்றுக்கிழமைபிற்பகல் 5 மணிக்குச் சென்சாள்ஸ் பாடசாலை மண்டபத்திலே, துணைமேற்றிராணியாரான மகாவர். ஜே. எமிலியானுஸ்பிள்ளை ஆண்டவர் அவர்கள்தலைமையில் ஆரம்பமாகி நடந்தேறியது. அதற்குக்குருமாறும், பட்டணத்திலுள்ள நானூபந்திகளின் அங்கத்தவர்களும், மற்றும் அபிமானிகளும் திரளாகச் சமூகங்கொடுத்திருந்தார்கள். வருடாந்த அறிக்கையும், வரவுசெலவு விபரமும் படித்துக்காட்டப்பட்டபின்னர் பேராசிரியர் பி. சவிரிமுத்து அவர்கள் "தரும அப்போஸ்தலன்" எனும் விஷயமாய் அரியதோர் சொற்பொழிவாற்றிக் காலஞ்சென்ற குருசோவிறதர் அவர்களின் தருமகொண்டிகள், சமூக தொண்டுகளை விளக்கிக் காட்டினர். பின்னர் வண. எஸ். ஜே. ஸ்ரீனிவாஸ சுவாமியவர்களாலும், பாதுகாவலன் பத்திராசிரியராலும் குறிப்புரைகள் கூறப்பட்டு, துணைமேற்றிராணியாரின் நலமதிபுடனும் ஆசீர்வாதத்தானும் கூட்டம் இனிதேநிறைவெய்திற்று.

#### குறப்பட்டாபிஷேகம்

கண்டிநகர் அர்ச். அந்தோனியாரின் ஆசனக்கோவிலிலே சென்ற 12-ந்திகதி ஞாயிற்றுக்கிழமைகாலே கண்டிமேற்றிராணியாராகிய மகாவர். பேரண்டி ரெஞ்சோ ஆண்டவர் அவர்களால் வண. லேயோ. நாணயக்கார (மாத்தளை) வண. இய்டேபோன்சஸ் ரெபின்ஸன் (மாத்தளை) வண. யஸ்துஸ் சின்னப்பு (யாழ்ப்பாணம்) வண. லான்பிராந்த அமரசிங்க (கண்டி) எனும் நான்கு விறதர்மார்க் குருத்துவாபிஷேகஞ்செய்யப்பெற்றார்கள். இவர்கள் நால்வரும் ஓ. எஸ். பி. எனப்படும் ஆசீர்வாதப் பர்சபையைச் சேர்ந்தவர்கள்.

#### யாழ்ப்பாணச் சுப்பிரீங்கோடு

இதிலே இரண்டாவதாய்—சுன்னுகத்தைச் சேர்ந்த வெள்ளையன் சடையன் சென்றவருடம் ஆனி மாசம் தனதுமனைவியார் ய சடையன் சோதியைக் கொலைசெய்ததாகக் குற்றஞ்சாட்டித் தொடரப்பட்டிருந்த வழக்கு விசாரணைக்குவந்த முடிவில் எதிரி சத்தவானியாகி விடுதலையடைய, வல்லிமுருகன், வல்லி கணபதி எனும் இருவர் பொய்ச்சாட்சிசொன்னதில் குற்றவாளிகளாகித் தலைக்கு ஒவ்வொரு மாசக் கடுமூழிய சிறைத்தண்டனை விதிக்கப்பட்டார்கள்.

மூன்றாவதாய்—போயிட்டியைச் சேர்ந்த கந்தையா சின்னத்துரையைச் சென்றவருடம் ஆனிமாதம் தெல்லிப்பழையைச் சேர்ந்த கந்தசாமி நாகரத்தினம் கொலைசெய்ய எத்தனித்ததாகக் குற்றஞ்சாட்டித் தொடரப்பட்டிருந்த வழக்கு விசாரணைக்குள்ளாய் எதிரிக்கு 500 ரூபா அபராதம் விதிக்கப்பட்டது. இதைச்செலுத்தத் தவறு மிடத்த மூன்றுவருடக் கடுமூழிய சிறைத்தண்டனையென்று தீர்ப்பளிக்கப்பட்டது.

நான்காவதாய்—சோனகதெருவிலே முகமது மீராசாய்போ, முகமது சுல்தான் எனும் இருவர்சேர்ந்து அங்கு வசித்திருந்த மீரா மொஹிதின் கச்சி முகமதுவை முறையேவயிற்றில்குற்றியும், வாளால்வெட்டியும் கொலைசெய்தார்களெனத் தொடரப்பட்டிருந்த வழக்கு விசாரணைக்குவந்து, எதிரிகள் இருவரும் கைபிழைபாட்டுக்குற்றவாளிகளென்று ஒப்புக் கொண்டதின் பேரில் முறையே நான்குவருட, இரண்டு வருடக் கடுமூழிய சிறைத்தண்டனை விதிக்கப்பட்டார்கள்.

மன்னாற்பட்டினமண்டபம் மன்னாற்பட்டினசங்கம் சென்ற 16-ந்திகதி விபாழக்கிழமை அதன்

தலைவர் திரு. எம். ஜே. ஏ. பொன்ராஜா அவர்கள் தலைமையில் கூடி 60,000 ரூபா செலவில் ஓர்பட்டினமண்டபத்தைக் கட்டத் தீர்மானித்திருக்கிறது. இதற்கென மத்திய அரசாங்கத்தில் இருந்து 30,000 ரூபா கடனாகவங்கப்பட்டிருக்கிறது.

#### பிரதமர்துணைப்பத்துக்குப்புக்

"நவலங்காவிலே மிகஉயர்ந்தபதவிகள் வகித்திருக்கும் சேனாநாயக குணப்பத்தினர் கிறீஸ் தகலாசாலைகளிலே கல்வியின்றவர்கள். பிரதம மந்திரியார் திரு. டி. எஸ். சேனாநாயக அவர்கள் விரிந்த மனப்பான்மையும், ஏனைய சமயஸ்தாபனங்கள் மட்டில் எவ்வித குரோதஎண்ணமும் கொண்டிராத நேரியசிந்தையுடைய ஓர்மனிதர்" என்று பொல்காவலையிலே அளவ்வாவித்தியிலுள்ள அர்ச். பெர்னதேக் கல்லூரிப் புதியகட்டிடத்துக்கு அஸ்திவாரக்கல்நாட்டும் திருவைபவத்திற்குத் தலைமைவகித்துப்பேசிய சிலாபமேற்றிராணியாராகிய மகாவர். எட்மண்ட் பீரிஸ். ஆண்டவர் கூறலாயினர். பாராளுமன்ற அங்கத்தவரான திரு. ஆர். ஜி. சேனாநாயக அவர்கள் பிரதான கட்டிடத்திற்கு அஸ்திவாரக்கல்நாட்டியதன்மேல் அங்குநிகழ்ந்த கூட்டத்தில் ஆற்றிய சொற்பொழிவில்: என்னை அதிகமாக இங்கே கவர்த்துகொண்டது யாதெனில் முஸ்லீம்கள் உட்பட மறு சமயங்கள், சாகியங்களைச் சேர்ந்த ஆடவர்களும் பெண்மணிகளும் இங்கு திரளாகச் சமூகங்கொடுத்திருப்பதே யாகும். அங்ஙனம் அவர்கள் சமூகங்கொடுத்திருப்பதானது இக்கல்லூரியின் அனுசூலத்துக்காகச் சகலருமே தங்கள் ஒத்துழைப்பையும், ஆதரவையும் அளித்திருக்கிறார்களென்பதற்குத் தக்கசான்றாகும். இலங்கை மக்களிடம் காணப்படுகின்ற மகா ஆச்சரிய காமான தேசியப் பண்புகளில் ஒன்று இதுவாகுமெனக் குறிப்பிடலாயினர். அதன்மேல் திரு. சேனாநாயக அவர்கள் நேரொழியிலே புரிசுத்தபாப்பாசர் தமக்கு அன்பளிப்புச்செய்த ஓர்பதக்கத்தைச் சித்திரவேலைப்பாடு அமைந்த ஓர்வெள்ளித்தட்டில் வைத்து மேற்றிராணியாருக்கு அன்பளிப்புச் செய்தார். ஆண்டவர் அவர்களும் அதனை அன்பாய் ஏற்று, அதுபுதிய கட்டிடத்தின் ஓர்பகுதியில் வைத்துப் பாதுகாக்கப்படுமெனக் கூறினர். புதிய கட்டிடத்துக்கு ஒருலட்சம் ரூபாவரையில் செலவுபடிக் கும்.

#### நீக்கப்படும் தவறணைகள்

சென்றமார்கழி, தைமாசங்களிலே கள், சாராயத்தவறணைகளை நீக்கவிடுமாறு சனசம்மதிச்சீட்டுகள் போடப்பட்ட தன்வினைவாய் வடமேல்மகாணத்திலே ஹொறம்புவல, கணைகொடை, குனியாப்பிட்டி, உடுபட்டாவா, அக்கரவத்தை, ஹந்திகாவா, புகல்லஎனும் இடங்களில் இருந்துவரும் சாராயத் தவறணைகளும், கரோல்ல, கட்டுப்பிட்டி எனும் இடங்களில் இருந்துவரும் கள்ளத்தவறணைகளும்—ஊவாமகாணத்திலே யாப்பம்மா எனும் இடத்தில் இருந்துவரும் கள்ளத்தவறணையும்—மத்தியமகாணத்திலே கவுடுப் பெலெல்ல எனும் இடத்தில் இருந்துவரும் சாராயத்தவறணையும், கவுடுப் பெலெல்ல, குருதேனியா, கோணவல, உடுவெலா, மெதகமா எனும் இடங்களில் இருந்துவரும் கள்ளத்தவறணைகளும் நூற்றுக்கு 60 வீதத்துக்கு மேற்படச் சனசம்மதிச்சீட்டுகளைப் பெற்ற மையாலே நீக்கப்பட்டிருக்கின்றன.

#### நகராசங்க உபதேர்தல்

கொழும்புநகராசபையிலே காலியாய் இருந்த மூன்றுஸ்தானங்களுக்கும் பிரதிநிதிகளைத் தெரிவுசெய்வதற்கான உபதேர்தல் நடந்து அதிலே தொழிற் கட்சியைச் சேர்ந்த இருவரும், ஐக்கிய தேசியக்கட்சியைச் சேர்ந்த ஒருவரும் தெரிவு செய்யப்பெற்றிருக்கின்றனர். அதனால்பெரிதும் அட்டகாசம் செய்து தின்றகம்மியூனிஸ்த, சமசமாஜ, போல்

### பாலைதீவு

## அர்ச். அந்தோனியார் திருநாள் 12-3-50



இத்திருநாள் மகோற்சவம் பங்குனிமாதம் 7-ந்திகதி செவ்வாய்க்கிழமை கொடியேற்றத்துடன் ஆரம்பமாகி 12-ந்திகதி ஞாயிற்றுக்கிழமை முடிவாகும். 11-ந்திகதி சனிக்கிழமை அர்ச். அந்தோனியார் திருச்சுரூபம் வீதிகொண்டு சுற்றுப் பிரகாரம் செய்யப்பெறும். ஞாயிற்றுக்கிழமை 4-30 மணிக்கும், 7 மணிக்கும் திவ்வியபூசைகள் நிறைவேறும். யாதிரிகரின் ஞானகடமைகளைக் கவனிப்பதற்குப் பலகுருப்பிரசாதிகள் திருப்பதியிலே சமூகமாயிருப்பார்கள்.

- 1-வது பெரியகடல் லைசென்சுள்ள மோட்டர்லான்சுகளுக்கு மாத்திரம் பாலைதீவுக்குப் பிரயாணஞ்செய்ய லைசென்ஸ் கொடுக்கப்படும்.
  - 2-வது வத்தைகளிலும், மோட்டர் லான்சுகளிலும் லைசென்ஸ்விற்படி பிரயாணிகளை ஏற்றவேண்டும்.
  - 3-வது தண்ணீர் குறைவாயிருப்பதினால் கூடியளவு வத்தைக்காரரும், யாதிரிகரும் தண்ணீர்கொண்டுபோகக் கடவார்கள்.
  - 4-வது செபமலைக் கடைகளும், தேநீர்—உணவுகடைகளும் மாத்திரமே கட்டலாம்.
  - 5-வது கடைகட்ட விரும்புகிறவர்கள் கட்டளைச்சுவாமியாரிடம் உத்தரவு கேட்கவேண்டும். தீன்பண்டங்களைக் கணனாடிப்பெட்டிகளில் வைத்துக் காப்பாற்றவேண்டும்.
- இந்தக்கட்டளைக்கு அமையாதவர்களின் உணவுகள் இவ்வருடமுதல் பறிமுதலாக்கப்படும்.

கட்டளைக்குரு

ஷிவினனும் இடதுகட்சிகள் பாடுபெரும் விழுக்கையிற்று. தற்போது கொழும்புநகராசபையிலுள்ள 30 அங்கத்தினர்களிலும் இடதுகட்சியினர் ஒன்பதுபேரே. ஐ. தே. கட்சியினர் 11 பேர். சுயேச்சை அங்கத்தினர் ஆறு பேர் தொழிற்கட்சியினர். இரண்டுபேர். கிறீக்கெற் கோஷ்டியின் வரவு இந்தியா, பாகிஸ்தான் நாடுகளிலே சிலமாதகாலமாக வெற்றிகரமாய்ப் பந்தைய ஆட்டங்கள் நடத்திவந்த சாம் பிராச்சிய கிறீக்கெற்கோஷ்டி கொழும்புக்குவந்து இம்மாசம் 25-ம், 26-ம், 27-ந்திகதிகளிலே இலங்கைக்கிறீக்கெற்கோஷ்டியுடனும், அடுத்தபங்குனி மாசம் 1-ம், 2-ம் திகதிகளிலே மற்றோர் இலங்கைக் கோஷ்டியுடனும், பங்குனிமாதம் 4-ம், 5-ம், 6-ந்திகதிகளிலே இந்திய-பாகிஸ்தான்-இலங்கைக் கோஷ்டி ஒன்றுடனும் மூன்றுபந்தைய விளையாட்டுகள் நடத்தவிருக்கின்றது. மூன்றும் கொழும்பு ஓவல்மதானத்தில் நடத்தேறும்.

#### புதிய தொழில்மந்திரியார்

தொழில்-சமூகசேவை மந்திரியாராய் இருந்துவந்த ஜனாப் ரி. பி. ஜாயா அவர்கள் பாகிஸ்தானுக்கு இலங்கையின் ஹைகம்மிஷனராக நியமனம் பெற்றமையாலே, அவர் தமதுமந்திரி பதவியையும், பாராளுமன்ற அங்கத்தினர்பதவியையும் இராசினாமாச் செய்து, சென்ற 17-ந்திகதியன்று அப்பதவிகளிலிருந்து நீக்கிக்கொண்டனர். அதனால்திரைமடமாகப் புதியதொழில்-சமூகசேவை மந்திரியாராய், அம்மந்திரியின் பாராளுமன்ற காரியதரிசியாய் இருந்துவந்த திரு. எம். டி. பண்டா அவர்கள் நியமனம்பெற்றுச் சென்ற சனிக்கிழமை பதவியேற்றிருக்கின்றார். மந்திரிபதவிகித்துள்ள கண்டி, அர்ச். அந்தோனியார் கல்லூரியின் முதல் மாணவர் இவரே. அரசியலிற் பிரவேசிக்குமுன் இவர் ஓர் கருமாதிகாரியாய் (டி. ஆர். ஓ.) முந்த அனுராசபுரப்பட்டினத்திலும், பிந்த அனுராசபுரப்பிரிவினும் இருந்தார். இலங்கைமந்திரி மார்களிலெல்லாம் வயதில் அதிகம் இளையவர் இவரே. இவருக்குவயசு 35. இவர் 1947-ம் ஆண்டு மாததரட்டைப் பிரதிநிதியாகத் தெரியப்பெற்றார்.

**வயசெல்லுகடந்தமாணவர்கள்** நீர்கொழும்பு, லொயலாகல்லூரியின் முதல் ஆண்டுநிறைவுவிழா சென்ற 15-ந்திகதி தன்கிழமை நடைபெறலா

யிற்று. ஸ்ரீலங்கா கத்தோலிக்க ஆசிரிய போதககல்லூரியின் தலைவரான வண. ஜே. ஜயசூரியசுவாமியவர்கள் அதற்குத் தலைமைவகித்துப் பேசிய போது: கலாசாலைகள் தற்சமையம் செய்வதுபோல அக்காலத்துக் கலாசாலைகளும் வயசுஎல்லாகடந்த மாணவர்களை வெளியேற்றியிருந்தால் தற்போதுள்ள தேசியதலைவர்களில் அநேகர் பூண கிரகணமாகியிருப்பார்கள்; இக்கல்லூரி நீர்கொழும்பிலே வயது எல்லாகடந்த மாணவர்களின் பிராச்சினையைத்தீர்த்து, நெடுநாட்பட்ட தேவைஒன்றைப் பூர்த்திசெய்திருக்கிறது; தாங்கள்கற்ற கலாசாலைகளிலே தற்போதைய வயசுக்கட்டுப்பாடுகள் இருந்திருப்பின் நமதுதேசியதலைவர்கள் உண்டாகியிருப்பாரோவென நினைந்து நான் ஆச்சரியமடைகின்றேன்; இவர்களில்சிலர் தங்கள்காலத்தில் வயசுஎல்லாகடந்த மாணவர்களாய் இருந்தனரெனக் கூறலாயினர்.

புவேரியதேச கொன்னேர்ஸ் ஹாத்தெனிடத்திலே திருமீட்டரின ஐந்து திருக்காயங்கள் தன்சீரத்தில் அற்புதவிதமாகப் பதியப்பெற்றுள்ள தெரோசா நியூமனின் தாயான அன்லா நியூமன் தனது 77-ம் வயசிலே சம்பத்தில் காலஞ்செல்லலாயினள். நல்ல சுகமுடையவளாய்த் தேரற்று கின்ற தெரோசா நியூமன் ஓர் கமக்காரனும், தையற்காரனான தனது தந்தையுடன் தற்போது வசித்துவருகிறார்.

பிரித்தானியிலே விஸ்கியும், ஏனைய கடுமஸ்துள்ள குடிவகைகளும் வெகு வரக விலையேறியமையாலே தற்போது சனங்கள் லெமனேட்டை அதிகமாகப்படுகத்தொடங்கியிருக்கிறார்கள். யுத்தத்துக்கு முன்னிலும்பார்க்கச் சென்றவருடத்திலே அவர்கள் ஏற்குறைய இருமடங்கான அதாவது 22 கோடியே 50 லட்சம் கவன் லெமனேட்டமுதலாம் லகுபானங்களைப் பருகியிருக்கின்றார்கள்.

சென்ற மார்கழிமாசப் பொதுத்தேர்தலிலே தொழிற்கட்சியைத்தேற்கடிக்குமாறு ஆஸ்திரேலிய புதிய அரசாங்கம் சனங்களுக்கு அளித்துள்ள வாக்குப்படி, அத்தேசத்திலே கம்மியூனிஸ்தத்தைச் சட்டவிரோதமானதாக ஆக்குவதற்கு வேண்டிய ஆயத்தஞ்செய்துவருகின்றது. அதனால் கூடிய விரைவிலே அங்கு கம்மியூனிஸ்தத்தை விலக்கி ஓர் சட்டம் பிறப்பிக்கப்படும்.

### மாதோட்டத்தபால்

(நாட்டுத்துதன்)

காவலனே வாழி:— கண்களை மருட்டிக் காசினியை ஏமாற்றிக் காசைச்சம்பாதிப்பதையே கருத்தாகக் கொள்ளாது ஆன்மடேற்றத்தையே அடிப்படையான குறிக்கோளாகக் கொண்டு சத்தியமறையை உத்தமவிதமாகக்காத்து முத்திவழியைக்காட்டி வரும் கனர்த்தங்கிய 'காவலனே' வாழி! எழுபத்தைந்து ஆண்டுகளாக எமது மக்களின் இருதயமலர்களைப் புனிதப்படுத்திவந்த இன்ப 'காவலனே'வாழி இப்பரிசுத்தவருடத்தில் உன்பணி இன்னும் பன்மடங்கு பெருகி வாழி! வாழி!

கண்டபாவனையிலே:— கண்ணியம்மிக்க 'காவலன்' ஆசிரியர்! இந்நாடு செந்நெல்வளஞ்செறிந்தநாடாயிருந்தாலும் பெரும்பாலும் வறுமையே இங்கு தலைவிரித்தாடுகின்றது. இதற்குமுக்கியகாரணம், அநேகர் தங்கள் வருவாயை அறியாது "அன்ன நடைநடக்கும் காகம்" போலும், "மயிலைப்போல் ஆடும் வான்கோழி" போலும் செல்வர்களின் சீவியத்தைப் பின்பற்றி நடந்து வருவதேயாம். வருவாய்க்குத்தக்கதாகச் செலவுசெய்யுமிடத்து இவர்கள் வாடிவதங்கி ஏனையோரைப் பின்செல்லவேண்டிவராது.

கந்தோர்கள் அலங்காரம்:— சென்றமாதம் 14-ந்திகதி மன்றாத்தபாற்கந்தோர் உட்பட இப்பகுதியிலுள்ள அநேக தபாற்கந்தோர்கள் அலங்காரமுற்றுத் தேசோமயமான காட்சியளித்தன. இந்த அலங்காரம் பொற்கற்பண்புடைய பலரும் ஆறியாமல் கதைத்துக்கொண்டனர். ஆனால், அன்றைதினம் தபால்பகுதிப் பிரதம தலைவர் தமதுபாரியார்சமேதாய்ச்சமுக்கங்கொடுத்து அவைகள் ஒவ்வொன்றையும் பார்வையிடவந்தமையே உண்மைக்காரணமாகும். இதனைத்தொடர்ந்து 15-ந்திகதி வெள்ளங்குளம், ஆத்திமோட்டை உபதபாற்கந்தோர்கள் பரிமளிப்பாக்கத்திற்தவைக்கப்படலாயின.

ஆசிரியருக்குப்பிரிவோபசாரம்:— கடந்த ஆறுவருடகாலமாக அடம்பண்கந்தோலிக்கபாடசாலைத் தலைமை ஆசிரியராகக் கடமையாற்றிவந்த திரு. ஆ. மிக்தேல் குலாஸ் அவர்கள் இடம் மாறி வேறிடஞ்செல்வதையிட்டு அவருக்குப் பாடசாலை மண்டபத்தில் சென்றமாதம் 13-ந்திகதி அடம்பண்கட்டளைக்குரவர் தலைமையில் ஓர்பிரியாவிடைவிழா நடத்தப்பட்டது. அவ்வேளை தலைவராலும், அப்போதிக்கரி எம். முத்துக்குமாரு அவர்களாலும், மற்றுஞ்சிலராலும் புகழுரைகள் கூறப்பட்டன. திரு. ஆ. தேவசகாயம் ஓர்பிரியாவிடைப்பத்திரம் படித்துக் கொடுத்தார். ஆசிரியரின் அமைதியானபோக்குப் பாராட்டற்பாலதே.

கோழிவளர்ப்பு:— பெரிய நாவற் குளத்திலும், அதன் அயற்கிராமங்களிலும் உள்ள பெண்மணிகளால் ஓர் கோழிப்பண்ணை ஆரம்பித்து நடத்தப்பட்டுவருகிறது. இது நல்லமுன்மாதிரிகையாகும். இவர்களைப் பின்பற்றி ஏனையகிராமங்களிலுள்ள பெண்மணிகளும் நடந்துகொள்வது நலமாகும். இன்னும் அங்கே சயாகவிடையின்சந்தை ஒன்றும் நடைபெறுகின்றது. இவற்றை எல்லாம் இயக்குவது அவ்வூர்க்கத்தோலிக்க பாடசாலை ஆசிரியர்களாம்.

சகடயோகம்:— அன்றொரு நாள் ஆட்காட்டி வெளிச் சத்தியிலே இராமு என்னும் ஓர் இந்தியனை இராசா என்னும் நாட்டு உழவன் சந்தித்து, இராமு! இரவைக்கு மன்றாப்படமாளிகையில் 'சகடயோகமாம்' கட்டாயம் வா, போய்ப்பார்ப்போம். என்ன செலவுவந்தாலும் போகத்தான் வேண்டுமென அழுத்திநின்றான். அவ்வேளை இராமு தனது ஏக்குழந்தை நோய்கண்டிருந்தமையால் அவசியம் ஆஸ்பத்திரிக்குப்

போகவேண்டியிருந்தது. ஐயா! நீங்க சகடயோகம் என்னு சொன்னதே எனக்குச் சகடயோகம் வந்திட்டுப் போல் இருக்கே; அதையும் பார்த்தால் மல்கிருக்க முடியுமாங்க; பிள்ளை போனால் என்ன, பெண்டில் போனால் என்ன, சகடயோகம் பாக்கணும்; ஐயா கமக்காரங்க! ஒரு அலுவலசெய்யணும். இருவரும் நடந்துபோய் அடம்பன் ஆஸ்பத்திரியில் மருந்து வாங்கி நம்ம அத்தைமகனிடம் கொடுத்துவிட்டு அங்காலே பஸ்சுவழியாகப் போவம்; இராசாவும் சம்மதித்து வினாந்துசென்று மருந்து வாங்கிக்கொண்டு வெளிப்படுகையில் கறுப்பன் இரைக்கவிரைக்க ஓடிவந்து அண்ணை இராமு, உங்க குழந்தையுங்கோ இறந்திட்டுதுங்க என்றான். உடனே இராமு திடுக்கிட்டுக் கமக்காரங்க, சகடயோகம் பாக்க முந்தி இம்பிட்டுச்சனியோகம் பிடித்துக்கிட்டா, சகடயோகம் பார்த்து விட்டா எம்பிட்டுச்சனியன் பிடித்துக்கிடுங்க. நான் வறியில்லை என்று வந்த வழியே திரும்பினான்.

சுதந்திரவிழா:— இம்முறை சுதந்திரவிழா கூளிசளியாகவே சொலித்து நின்றதாம். இவ்வித சளிப்புக்குக் காரணம் இவ்வருடம் கொண்டாட்டப் பொறுப்பைக் கி. மு. சங்கங்களின்கையில் விட்டதுதான் காரணமாம். சிலதலைவர்கள் தங்கள் கைவரிசையைக் காட்டிவைக்க முனைந்தும் ஆசிரியர்களிலும், பெரியோர்களும் நடந்துகொண்ட விதம் பெரிதும் உற்சாகத்தருகின்றதாம். மேதாவிக்கள் போல் நடித்துவருவார் விலாங்கப்போல் நடந்து ஊரை ஒற்றுமையாக உய்ய விடாது பிளவையும், எதிரிடையையும் ஆக்கிவிட்டுப் பேசாமல் முழிசிக்குண்டு இருக்கின்றனராம். இப்பேர்ப்பட்டோர் எப்போது நாட்டை விட்டு வலசைவாங்குவார்களோ அப்போதுதான் நாட்டுக்கு நல்லகாலம் பிறக்குமாம்.

அப்போதிக்கரியின் பிரிவு:— இம்மாதம் 6-ந்திகதி அடம்பன் அரசினர் வைத்தியசாலையில் ஓர் மகாதுயரமான பிரியாவிடைக்கூட்டம். அதிலே பெருந்தொகையான மாதோட்டமக்கள் கலந்துகொண்டார்கள். இப்பெருந்தொகையினரை ஈர்த்துநின்றது ஒருவரின் உள்ளன்பேயாகும். அடம்பன் வண. கட்டளைக்குரவர் அவர்கள் ஆரம்பவுரை நிகழ்த்தினர். அதனைத் தொடர்ந்து அநேகர் காத்திரமான புகழுரைகளை அள்ளிவிசினர். இவ்வித புகழ்மாலிகைகளே பூமாலிகைளும் பொன்மாலிகைளும் புகுந்துகொண்டன. அநேகர் பெருமூச்சுடன் அழுதும்விட்டார்கள். அதைக்கண்ணுற்ற தூதனும் தன்னை அறியாமலே கண்ணீர் உகுத்துவிட்டானும். இத்தயாகரமான பிரியாவிடையாருக்கு? அவ்வைத்தியசாலையில் கடந்தமுன்றரை வருடகாலமாகத் தொண்டாற்றிய அன்பர் அப்போதிக்கரி எம். முத்துக்குமாரு அவர்களுக்கே.

மதுவிலக்கு முயற்சி:— இங்கே பூரணமதுவிலக்குக்குரிய அறிகுறிகளும் பலமாகக் காட்சியளிக்கின்றன. பெரும்பாலும் தென்மாதோட்டத்திலுள்ள மதுரிடையங்களிலே சம்மதிச்சீட்டுகளுடன் (1-7-50) இல் மூடப்படவிருக்கின்றன. இவற்றுள் மட்டுமே சாராயம், நாண்டான், அரிப்பு என்பனவும் அடங்கும். இவற்றின் கதியே ஏனைய தவறணைகளுக்கும் ஏற்படுமாம்.

ஆண்டாங்குளம்:— மன்றாப்பிரிவினுள்ள ஆண்டாங்குளக் கிராமத்திலே சென்ற 10-ந்திகதி பிற்பகல் இப்பகுதிப் பிரதிநியும், தபால்-தந்தி இலாகாமத்திரியுமான திரு. க. சிற்றம்பலம் அவர்களால் ஓர் உபதபாற்கந்தோர் ஆடம்பரமாகத்திறந்தவைக்கப்பட்டது. திரு. லாசறஸ், மாந்தைக்கருமாதிகாரி கந்தப்பிள்ளை என்போராலும், பிரறாலும் சொற்பொழிவுகள் நிகழ்த்தப்பட்டன.

### முதற்குருப்பிரசாதி

சுன்னகம், அர்ச். அந்தோனியார் கோவிலைச்சேர்ந்த கிறிஸ்தவர்களுள் முதற்குருப்பிரசாதியாகப் பரம்பரைக்கத்தோலிக்க குடும்பத்தைச் சேர்ந்தவரும், பிரபலமிகுவைத்தியர் திரு. ம. கவிரியேலின் மருமகனும், பிரபல வியாபாரி திரு. ச. ஞானமுத்து அவர்களின் சகோதரருமான வண. யந்தஸ் சின்னப்புவாமி யவர்களும் இம்மாதம் 10-ந்திகதி வெள்ளிக்கிழமை கண்டி அர்ச். அந்தோனியாரின் ஆசனக்கோவிலிற் குருப்பட்டம் பெற்ற நால்வரில் ஒருவராவார்.

திருப்பட்டத்திலன்று கோவிற்பிடம் மோட்சஅலங்காரங்கொண்டு சொலிப்பதாயிற்று. கோவிலில் அன்று ஐந்து அம்மைகளுக்குமேற் குழுவியிருந்தார்கள். மகாவர். ரெஞ்ஞோ ஆண்டவார் அவர்களே பட்டாபிஷேகத்தை நடாத்தினார். அது முடிந்ததும் நமது குரவரின் உற்றார், சகோதரர், உறவினர், சிநேகிதர் முதலியவர்களுடன் நான்கு குரவர்களும், அதிபரும், மகாவர். மேற்றிராணியாண்டவரும் புகைப்படம் பிடிக்கப்பெற்றனர். அதன்பின்னர், ஒரு தேரீர் உபசாரணை அளிக்கப்பட்டது. அதில் பலரும் பலவாறு குரவரைப்புகழ்ந்தனர். அதற்குக் குரவர்கள் தகுந்தபதில் அளித்தனர். மறுநாள் புதியகுரவர் தமது முதற்பூசைப் பலியை அதிபயபக்தியாய் ஒப்புக் கொடுத்தார்.

இவர் சிறுவயதுமுதலேயே வேதகாரியங்களில் அதிகம் கண்ணுங்கருத்துமாயிருந்தார். சிறுவயதிலே தமது சொந்தஊராகிய சுன்னகத்திலும், பின்பு திரிகோணமலை அர்ச். சூசையப்பர்கல் ஊரியிலும் கல்விகற்றார். மற்றிக்குலேஷன் பரீட்சையில் சித்தியடைந்த 1941-ம் ஆண்டில் கண்டிக்கு மட்டத்தில் ஏற்றுக்கொள்ளப்பட்டார். இப்புதியகுரவரை இறைவன் சகலமான திருவருட்பிரசாதங்களாலும் இனிதே நிரப்பியருள்வாராக!

### பேசாலையின் பிரலாபம்

அன்னைபோல் அனைத்து அன்புகுழைத்த ஆரமுதம் தந்த ஆதரித்த தந்தை சிங்கராய சுவாமிகள் பிரிந்து செல்லும் துயரோசை பேசாலை இதயத்தில் ஈட்டிபோற்பாய்ந்து அதன்மைந்தர் நொந்து வருந்தவும், மாறாத துயர்க்கடலுள் அமிழ்ந்தவும் செய்து விடலானது. ஆம், மெய்யாகவே அன்று தினம் 5-2-50 பேசாலையனுபவித்த பிரலாபத்திற்களவில்லை. மக்கள் மலைத்தனர். மனத்தளர்ந்து பதைத்தனர். செய்வதறியாது திகைத்தனர். அருங்குருநிதியை, பெருங்குணக்குன்றை அகல்வது எவ்வாறென்று ஏங்கித்துடித்தனர். என்செய்வார்? அன்பினுட்சிறந்த அன்னையின் அன்பைத் தலைக்கொண்டொழுகும் தாயையர் இவரன்றோ! தொழில் நிபுணத்துவம் வாய்ந்த மேதாவியும், தயாளகுணம் படைத்த பரோபகாரியும் இவரன்றோ! இத்தகைய சுகுண பூசிட குரவரை இரண்டாம்முறையாகவும் எப்படித்தான் பிரியமனம் ஒருப்படுவர்? இருந்தும் தெய்வசித்தத்திற்கமைந்து குரவர் சுகசேமத்தைக் கருதிப் பிரியா

அதனைத்தொடர்ந்து ஆட்காட்டி வெளிக் கிராமமுன்னேற்றச்சங்க வருடாந்தவிழாவும் நிகழ்ந்தது. அவ்வேளை சங்ககாரியதரிசியும் மறத்தகணனுட்டிக்கத்தோலிக்கபாடசாலைத் தலைமை ஆசிரியருமான திரு. எம். சவிரிமுத்து அவர்களால் வருடாந்த அறிக்கை வாசித்து அங்கீகரிக்கப்பட்டது.

### லூர்துமாதா திருநாள்

ஊர்காவற்றுறையிலே வழமைப்பிரகாரம் இத்திருநாள் ஆரம்பஉற்சவம் (5-2-50) ஞாயிறு பிற்பகல் கொடியேற்றத்துடன் ஆரம்பமாகித் தினமும் மாலையில் வேள்பரும், காலையில் பாடற் பூசையும் நிறைவேற்றிவந்தன. 11-ந்திகதிசனிவாரம்பிற்பகல் லூர்துமாதாவின் திருச்சுருபசுற்றுப்பிரகாரத்திலே திரளானபக்தர்கள் கலந்துகொண்டார்கள். எல்லோரும் தங்கள் கரங்களில் செபமாலைபும் மெழுகுவர்த்தியும் ஏந்திச்செல்ல, "ஒருபக்கத்தில் ஆவே ஆவே என்னும் கீதமும், மறுபக்கத்தில் பாண்டுவாத்தியமும் இசைத்துச் செல்லப் பத்தியருட்சிக்குரிய காட்சியாகச் சுற்றுப்பிரகாரம் நடந்து கோயிலை அடைந்ததும் வண. கட்டளைக்குரவரால் அரியதோர்பிரசங்கம் செய்யப்பட்டது. பின்னர் மின்சார தீபங்களினாலும், நறுமணப்பூப்பங்களினாலும் அலங்கரிக்கப்பட்டிருந்தபிடத்தில் வேள்பாடப்பட்டது. ஞாயிறன்று காலை திருநாட்பூசை நிறைவேறியது. பெரும் தொகையான தீவ்வியநன்மை பெற்றார்கள். 1 மணியளவில் அன்னதானமும் நடைபெற்றது. மாலை சற்பிரசாத ஆசீர்வாதம் நடந்து லூர்துமாதா திருச்சுருப ஆசீர்வாதம் அருளப்பெற்றுத் திருநாள் முடிவெய்தியது.

S. லீனஸ்

விடைகூற முற்பட்டனர். ஆரம்பமாகப் பாடசாலைச் சிறுத்துயாகித்தாலும், உபசார வாழ்த்தாலும், சிறிய தட்சணைகளாலும் தங்கள் நன்றிக்கடனை ஆற்றிப் பிரியாவிடை சாற்றி ஆசிகொண்டனர். தொடர்ந்து மாதர்சபை மனமுருகிக் கண்ணீர் சொரிந்து மாதாக்கட்கோர் மாதவாய் விளங்கிய தனது காதாலைப் பூவாலும், பாவாலும், பொற்கிழியாலும் போற்றிப்புகழ்ந்து பிரியாவிடைபகர்த்து ஆசிவேண்டினின்றது.

இரவு 8 மணியளவில் பொதுப் பிரியாவிடை நிகழ்ந்தது. பாண்டுவாத்தியம் துயரோசைதொனித்து முன் செல்ல, பிரியாவிடைநாயகர் புதியகட்டளைக்குரவருடனும், வண. V. உத்தீன் சுவாமிகளுடனும் குருமனையினின்றும் சிங்கரிக்கப்பெற்ற பிரியாவிடை மண்டபமடைந்து பெரியார் பலரால் விலைபெற்ற மாலைகள் சூடிப்பெற்றனர். பின்னர் பிரியாவிடைப் பாமாலை சூடிப்பெற்று வாழ்த்துரைகளும், தட்சணைகளும் வழங்கப்பட்டன. புதியகட்டளைக்குரவர்க்கும் வரவேற்பு வாழ்த்துகள் சொரியப்பட்டன.

பிரியாவிடைநாயகர் தமக்குச் செய்யப்பெற்ற உபசாரங்கட்கு நன்றித்துகிகூறித் தேற்றுவாரையும், திருக்கா ஆசியும் ஈந்தனர். தொடர்ந்து பாதபால்ய சமாதத்தால் 'குணுந்தச்சீவி' நடனமாடி மக்கள்கவலையை மாற்ற முயன்றள்ளினாலும் அவளால் முடியவில்லை.

அடுத்தநாட்காலை ஆதித்தன் உதயம் மக்கட்கு அடங்காத துயரைத் தந்து நின்றது. ஏனெனில் அரிய தந்தை பிரிந்துசெல்லும் தருணம் அதுவே. பாண்டுவாத்தியம் கர்ணகரோமாய்த் தொனிக்கின்றது. கண்கள் நீருவியைப் பெருக்குகின்றன. விம்மல் பொருமல் என்பன தங்கள் கடைசி வாழ்த்தைத் தெரிவித்துநிற்க, திருஉருவம் மறைந்துசெல்கின்றது. பூத உடம்பு பிரியினும் புகழுடம்பு பிரியாத அருங்குரவர் நாமம் பொன் அட்சரங்களால் பேசாலைச்சரிதையில் என்றும் மிளிர்வதாக! எங்கள் தந்தை சிங்கராயர் என்றும் வாழ்க. சபம்!

—திருபர்